

आप्त समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"kl % 16 vdl % 31

y[kuÅ] 'kplokj 21 uoEcj 2025 l s27 uoEcj 2025 rd

i"B&8

eW; %, d : i ; k

१६वीं स्काउट्स एंड गाइड्स जंबूरी: सीएम योगी ने सुरक्षा व सुविधाओं को सर्वोच्च मानक पर तैयार करने को कहा

लखनऊ। उत्तर प्रदेश के मुख्यमंत्री योगी आदित्यनाथ ने बृहस्पतिवार को १६वें भारत स्काउट्स एंड गाइड्स के जंबूरी की तैयारियों की विस्तृत समीक्षा की और इस कार्यक्रम के लिए विश्व स्तरीय व्यवस्था सुनिश्चित करने का आदेश दिये। राज्य सरकार द्वारा जारी एक बयान के मुताबिक, निरीक्षण के दौरान मुख्यमंत्री ने अधिकारियों को निर्देश दिया कि विश्वस्तरीय व्यवस्था सुनिश्चित की जाए और किसी भी स्तर पर लापरवाही की कोई गुंजाइश न रहे। मुख्यमंत्री ने जंबूरी में शामिल

होनेवाली महिला कैडेट्स की सुरक्षा व्यवस्था सुनिश्चित का विशेष निर्देश दिया। उन्होंने आवास, स्वच्छता, सुरक्षा, भोजन, स्वास्थ्य



सुविधाओं और डिजिटल कनेक्टिविटी तक हर व्यवस्था को सर्वोत्तम मानक के अनुरूप तैयार करने पर जोर दिया। यह आयोजन २३ से २६ नवंबर तक वृंदावन

क लोनी स्थित 'डिफेंस एक्सपो ग्राउंड' में होगा। उत्तर प्रदेश ६१ वर्ष के लंबे अंतराल के बाद इस प्रतिष्ठित डायमंड जुबली संस्करण की मेजबानी कर रहा है। जंबूरी में देशभर के कैडेट भाग लेंगे। अधिकारियों के मुताबिक, ३०० एकड़ में फैले जंबूरी परिसर को ३२ हजार प्रतिभागियों और तीन हजार स्टाफ सदस्यों के लिए तैयार किया जा रहा है। उन्होंने बताया कि नेपाल, श्रीलंका, भूटान, अफगानिस्तान सहित एशिया-प्रशांत क्षेत्र के कई देशों के प्रतिनिधि भी इसमें हिस्सा लेंगे।

यूपी में एसआईआर ६६.४८ प्रतिशत गणना प्रपत्र वितरण का कार्य पूरा

लखनऊ। मुख्य निर्वाचन अधिकारी नवदीप रिणवा ने उत्तर प्रदेश में चल रहे विशेष प्रगाढ़ पुनरीक्षण (एसआईआर) की प्रक्रिया के तहत अब तक ६६.४८ प्रतिशत गणना प्रपत्र वितरण का कार्य पूरा हो जाने की जानकारी दी है। मुख्य निर्वाचन अधिकारी ने बताया कि प्रदेश में कुल १५,४४,३०,०६२ मतदाता हैं, अभी तक १५,३६,२६,५७० यानी ६६.४८ प्रतिशत गणना प्रपत्र वितरण का कार्य किया जा चुका है। मुख्य निर्वाचन अधिकारी ने बुधवार को मान्यता प्राप्त राजनैतिक दलों के

पदाधिकारियों के साथ बैठक की। इस दौरान उन्होंने भारत निर्वाचन आयोग के निर्देश पर प्रदेश में चल रहे विशेष प्रगाढ़ पुनरीक्षण (एसआईआर) की प्रक्रिया की प्रगति, दिशा-निर्देशों और कार्यक्रमों की विस्तृत जानकारी देते हुए सभी दलों से मतदाता सूची की शुद्धता सुनिश्चित करने में सहयोग की अपील की। उन्होंने आश्वासन दिया कि एसआईआर के दौरान किसी भी स्तर पर लापरवाही नहीं होने दी जाएगी, इसके सख्त निर्देश सभी अधिकारियों को दिए गए हैं। उन्होंने

बताया कि, बीएलओ की ओर से ०४ नवम्बर से कार्य शुरू किया गया। ०४ दिसंबर तक मतदाताओं से गणना प्रपत्र भरवाकर जमा किया जाना है। ०६ दिसंबर को मतदाता सूची का आलेख्य प्रकाशन किया जाएगा। फिर ०६ दिसम्बर से ०८ जनवरी तक प्राप्त दावे एवं आपत्तियों पर सुनवाई के बाद ०७ फरवरी को अंतिम मतदाता सूची प्रकाशित की जाएगी। उन्होंने बताया कि अभी तक लगभग ६० हजार से अधिक मतदाताओं ने अनलाइन माध्यम से अपना गणना प्रपत्र भरा है।

दिल्ली की अदालत ने लालकिला बम धमाके के चार आरोपियों को

१० दिन की एनआईए हिरासत में भेजा

नई दिल्ली। दिल्ली की एक अदालत ने बृहस्पतिवार को लालकिला विस्फोट मामले में चार आरोपियों को १० दिन की एनआईए हिरासत में भेज दिया। राष्ट्रीय अन्वेषण अधिकरण (एनआईए) ने चारों आरोपियों से पूछताछ के लिए अदालत से १५ दिन की हिरासत का अनुरोध

किया था। जिला एवं सत्र न्यायाधीश अंजू बजाज चांदना ने चारों आरोपियों को १० दिन की एनआईए हिरासत में भेज दिया। चारों आरोपियों में पुलवामा के डॉ. मुजम्मिल शकील गनई, अनंतनाग के डॉ. अदील अहमद राथर और जम्मू-कश्मीर के शोपियां के मुफ्ती इरफान अहमद

वगाय और उत्तर प्रदेश के लखनऊ की डॉ. शाहीन सईद शामिल हैं। अदालत परिसर में भारी सुरक्षा थी और दिल्ली पुलिस के जवानों के साथ त्वरित कार्रवाई बल (आरएफ) की टुकड़ी भी तैनात थी। अदालत की कार्यवाही के दौरान मीडियाकर्मियों को अंदर आने से रोक दिया गया।

विवाह भवन से आभूषण, कीमती सामान चुराने के

दक्षिणी दिल्ली। दक्षिणी दिल्ली में एक विवाह भवन से नकदी, आभूषण और कीमती सामान चुराने के आरोप में एक व्यक्ति को गिरफ्तार किया गया है। पुलिस ने बृहस्पतिवार को यह जानकारी दी। पुलिस के अनुसार, १६ नवंबर को एक विवाह भवन से शिकायत मिली थी कि नकदी, मोबाइल फोन और शगुन के लिफाफे वाला एक बैग गुम हो

गया है। आरोपी रोहित सैनी उर्फ घ्यप्पन को बुधवार को गिरफ्तार कर लिया गया। शिकायत के आधार पर प्राथमिकी दर्ज कर जांच शुरू की गई। पुलिस की एक टीम ने घटना स्थल और आस-पास के इलाकों की सीसीटीवी फुटेज खंगाली तो पता चला कि आरोपी छतरपुर और महारौली में आना-जाना कर रहा है। पुलिस ने

आरोप में व्यक्ति गिरफ्तार

बताया कि सैनी को छापेमारी के दौरान पकड़ा गया और उसके पास से चोरी के दो मोबाइल फोन, २४,५०० रुपये नकद और शगुन के १४ लिफाफे बरामद किए गए। उन्होंने कहा, सैनी बार-बार अपराध करता है और डिफेंस कॉलोनी थाने में २००६ में दर्ज चोरी, धोखाधड़ी और जालसाजी के एक मामले में भी वह आरोपी है।

मुख्यमंत्री सामूहिक विवाह की बढ़ी तारीख, एक हजार से ज्यादा जोड़ों ने विवाह के लिए कराया पंजीयन

लखनऊ। जिले में समाज कल्याण विभाग ने नवंबर में मुख्यमंत्री सामूहिक विवाह कराने की प्रक्रिया तो बढ़ा दी, लेकिन विवाह में लड़की को दिए जाने वाले सामान की खरीदारी नहीं हो पाई है। खरीद की बिड २६ नवंबर को खुलेगी। शेष चार दिन में मुहूर्त निकालकर लाभार्थियों का सत्यापन और अन्य इंतजाम करना बेहद मुश्किल होगा। फिलहाल विभाग नवंबर की बजाय दिसंबर से विवाह कराएगा। इस वर्ष ६७७ जोड़ों के विवाह का लक्ष्य है। जो नवंबर से मार्च तक मुहूर्त के हिसाब से गरीब जोड़ों का विवाह कराकर पूरा करना है। नई व्यवस्था के तहत कुल एक लाख रुपये प्रति जोड़ा खर्च किया जाएगा। इसमें ६० हजार रुपये लड़की के खाते में डाले जाएंगे, जबकि २५ हजार रुपये का गृहस्थी का सामान और १५

हजार रुपये आयोजन में खर्च होंगे। एक हजार से ज्यादा जोड़ों ने विवाह के लिए पंजीयन कराया है। पहले चरण में ४६८ जोड़ों के सापेक्ष ४.६८ करोड़ रुपये बजट मिला है। सामान की खरीद निदेशालय या फिर जिले स्तर पर बिड डालकर करनी थी। निदेशालय स्तर पर बिड डाली गई और बाद में निरस्त हो गई। इससे प्रक्रिया में देरी हुई और जिले स्तर पर १० नवंबर को बिड डाली गई, जो २५ नवंबर को खुलेगी। इसमें किसी तरह की समस्या न आई तो विवाह की तिथि तय होगी। फिर भी चार दिन में लाभार्थियों का सत्यापन कराकर आयोजन की तैयारी करना विभाग के लिए मुश्किल होगा। जिला समाज कल्याण अधिकारी अंजनी कुमार ने बताया कि बिड खुलते ही इस माह से विवाह कराने की तैयारी है।

उत्तर प्रदेश शिक्षा सेवा चयन आयोग के अध्यक्ष की जल्द ही होगी नियुक्ति

लखनऊ। उत्तर प्रदेश शिक्षा सेवा चयन आयोग के अध्यक्ष की जल्द ही नियुक्ति होगी। इस प्रक्रिया के तहत बायोडाटा समेत आवेदन पत्र मांगे गए हैं। आवेदन १० दिसंबर शाम छह बजे तक किया जा सकेगा। इस पद के लिए राज्य सरकार के प्रमुख सचिव या उनके समकक्ष पद पर रहे, विश्वविद्यालय के कुलपति हों या रहे हों तथा किसी विश्वविद्यालय के न्यूनतम १० वर्ष तक आचार्य हों या रहे हों और उनके पास कम से कम तीन वर्ष का प्रशासनिक अनुभव हो, ऐसे लोग आवेदन कर सकते हैं। यह जानकारी उच्च शिक्षा विभाग के विशेष सचिव गिरिजेश त्यागी ने दी। अध्यक्ष पद के लिए नियुक्ति की तिथि से तीन वर्ष की अवधि

अथवा ६५ वर्ष की आयु प्राप्त करने तक, जो भी पहले हो, पद धारण करेगा। इच्छुक आवेदकों को निधिरित प्रारूप में बायोडाटा समेत प्रार्थना पत्र विशेष सचिव, उच्च शिक्षा अनुभाग-५, नवीन भवन, कक्ष संख्या-४०, उत्तर प्रदेश शासन, लखनऊ के नाम पंजीत डाक से भेजना होगा। आवेदन पत्र के साथ सभी शैक्षणिक व अन्य अभिलेख की स्वप्रमाणित प्रति भी संलग्न रहेगी। अध्यक्ष पद की कार्यवाधि, आयु, अहर्ता, आवेदन पत्र के प्रारूप आदि जानकारी उच्च शिक्षा विभाग की वेबसाइट नचीमक. हवअ. पद पर प्राप्त की जा सकती है। इसमें पद के लिए न्यूनतम अहर्ता की भी जानकारी दी गई है।

UP में बदला गुरु तेग बहादुर बलिदान दिवस का अवकाश, अब २५ नवंबर को रहेगी सरकारी छुट्टी

लखनऊ। उत्तर प्रदेश सरकार ने वर्ष २०२५ के अवकाश कैलेंडर में महत्वपूर्ण संशोधन किया है। सामान्य प्रशासन विभाग के प्रमुख सचिव पी. मनीष चौहान ने आदेश जारी करते हुए श्री गुरु तेग बहादुर जी के बलिदान दिवस पर घोषित कार्यकारी अवकाश की तारीख में बदलाव किया है। पहले यह

अवकाश २४ नवंबर २०२५ तय किया गया था, लेकिन अब संशोधन के बाद इसे २५ नवंबर २०२५ (मंगलवार) कर दिया गया है। नया आदेश तुरंत प्रभाव से लागू माना जाएगा। इस परिवर्तन के बाद सभी शासकीय कार्यालय, संस्थान और संबंधित विभाग २५ नवंबर को बंद रहेंगे।

सम्पादकीय

नजरअंदाज करना आसान नहीं होगा

जब किसी देश में सत्ता तंत्र में आमूल बदलाव आ जाता है, तो पूर्व शासन से संबंधित अधिकारियों के खिलाफ हुई कार्रवाई या उन पर चले मुकदमों की निष्पक्षता हमेशा संदिग्ध रहती है। ऐसे मामलों में अक्सर बदले की भावना से कार्रवाई होती है, जिसमें अभियुक्तों को अपना बचाव करने के पर्याप्त अवसर नहीं मिलते। बांग्लादेश में जो हुआ, वह भी इस सामान्य चलन से अलग नहीं है। बांग्लादेश के कथित इंटरनेशनल क्राइम ट्रिब्यूनल ने पूर्व प्रधानमंत्री शेख हसीना को मानवता के खिलाफ अपराध का दोषी माना है और उन्हें सजा-ए-मौत सुना दी है। यही दंड हसीना सरकार में गृह मंत्री रहे असदुज्जम्मा खान कमाल को भी सुनाया गया है। ट्रिब्यूनल ने हसीना को उन कथित अपराधों के लिए दोषी पाया, जो पिछले साल सरकार विरोधी प्रदर्शन के दौरान हुए थे। इन प्रदर्शनों में करीब १,४०० लोगों की मौत हुई। ट्रिब्यूनल के ताजा फैसले से बांग्लादेश में सियासी मेलमिलाप की संभावना और घट गई है। दूसरी तरफ इससे भारत की कठिनाइयां बढ़ी हैं। अगस्त २०२४ में देश छोड़ने के बाद से हसीना और कमाल दोनों भारत में रह रहे हैं। अब चूंकि वे दोनों सजायाफ्ता मुजरिम हैं, इसलिए उन्हें पनाह दिए रहना भारत के लिए अधिक चुनौतीपूर्ण हो गया है। दोनों देशों के बीच प्रत्यर्पण संधि है। बांग्लादेश ने इसके तहत शेख हसीना और कमाल को वापस भेजने की मांग रख दी है। इसे नजरअंदाज करना आसान नहीं होगा, क्योंकि उस स्थिति में बांग्लादेश संधियों एवं अंतरराष्ट्रीय कानून के प्रति भारत की वचनबद्धता पर सवाल खड़े करेगा। लेकिन दोनों को सजा-ए-मौत देने के लिए बांग्लादेश भेजने से अपने लिए अनुकूल रहे नेताओं को संरक्षण देने में भारत की विफलता का संदेश जाएगा। स्पष्टतः यह एक मुश्किल चुनौती है, जिसमें वर्तमान सरकार के कूटनीति कौशल का इम्तहान होगा। पिछले साल सत्ता परिवर्तन के बाद से बांग्लादेश के रुख से भारत के लिए अन्य मुश्किलें भी बढ़ी हैं। खासकर पाकिस्तान के साथ उसकी बढ़ी निकटता से भारत के सामने सुरक्षा एवं विदेश नीति संबंधी नई चुनौतियां दरपेश आई हैं। अब प्रत्यर्पण संधि के पालन का सवाल इसमें एक नया पेंच बन कर जुड़ गया है।

घायल उल्लू की हालत बिगड़ने पर गुडम्बा पशु चिकित्साधिकारी की टीम ने पहुंचकर किया उपचार

लखनऊ। शहर के जानकीपुरम सेक्टर-एच में शुक्रवार सुबह एक घायल उल्लू मिला। स्थानीय लोगों ने वन विभाग को सूचित किया, लेकिन घंटों टीम नहीं पहुंची। हालत बिगड़ने पर सीवीओ डॉ. सुरेश कुमार को जानकारी दी गई और उनके द्वारा गुडम्बा पशु

रही। इस बीच कुछ एनजीओ रेस्क्यू करने के लिए सक्रिय हो गए। एक व्यक्ति ने पैरावेट बताकर उपचार करने के लिए २०० रुपये भी मांगे। लेकिन, जागरूक लोगों ने हाथ नहीं लगाने दिया। समाज सेवी विवेक शर्मा ने टिवट किया और वन विभाग मुख्यालय के उच्च

अधिकारियों को अवगत कराया। वहां से निर्देश जिले के अधिकारियों को दिए गए। इसके बाद भी समय पर टीम नहीं पहुंची। इधर, हालत बिगड़ने पर विवेक ने सीवीओ डॉ. सुरेश कुमार को जानकारी दी। उनके

निर्देश पर तत्काल गुडम्बा पशु चिकित्साधिकारी डॉ. अशोक वर्मा पहुंचे और उपचार किया। यह जानकारी वन मंत्री स्तर पर भी पहुंची। वहां से भी निर्देशित किया गया तब जाकर वन विभाग की टीम सक्रिय हुई और पहुंचकर उल्लू को लेकर चली गई। यह कोई नया मामला नहीं है। अक्सर जंगली जीव को रेस्क्यू करने में विभाग देर सबेर पहुंचता या फिर पल्ला झाड़ लेता है।



चिकित्साधिकारी डॉ. अशोक वर्मा टीम के साथ पहुंचकर उपचार किया। इसके बाद पहुंची वन विभाग की टीम ने रेस्क्यू किया। स्थानीय निवासी क्षमा वाजपेयी ने घायल उल्लू की नगर निगम और वन विभाग को जानकारी दी। नगर निगम का मामला न होने के कारण हस्तक्षेप से मना कर दिया। जिले स्तर पर तैनात वन अधिकारियों के फोन नहीं उठे। घंटों एक-दूसरे को फोन करने की कवायद चलती

योगी सरकार में स्वरोजगार को मिला प्रश्रय

लखनऊ। उत्तर प्रदेश में योगी आदित्यनाथ सरकार युवाओं को कौशल, पूंजी और बाजार से जोड़कर राज्य में सूक्ष्म व परंपरागत उद्योगों की नई क्रांति खड़ी कर रही है। मुख्यमंत्री युवा उद्यमी विकास अभियान (सीएम-युवा) के तहत वित्तीय वर्ष २०२५-२६ में १.७० लाख युवाओं को लाभान्वित करने का लक्ष्य निर्धारित किया गया है, जबकि हर वर्ष १ लाख से अधिक नए सूक्ष्म उद्यमों की स्थापना का प्रयास किया जा रहा है। योगी सरकार की नीतियों का मूल उद्देश्य युवा, महिला और पारंपरिक हस्तशिल्प सभी को एक साझा आर्थिक विकास मंडल से जोड़ना है। इस व्यापक दृष्टि ने स्वरोजगार, उद्यमिता और रोजगार सृजन की दिशा में प्रदेश में नए अवसरों का मार्ग प्रशस्त किया है। सीएम युवा योजना के तहत प्रदेश के २१ से ४० वर्ष आयु वर्ग के युवाओं को ५ लाख रुपये तक के उद्योगों और सेवा परियोजनाओं पर १०० प्रतिशत ब्याज-मुक्त तथा बिना गारंटी ऋण उपलब्ध कराया जा रहा है। इसके साथ ही, परियोजना लागत पर १० प्रतिशत मार्जिन मनी का अनुदान भी दिया जा रहा है। न्यूनतम ८वीं

पास और किसी मान्यता प्राप्त संस्था से कौशल प्रशिक्षण प्राप्त युवा इस योजना के लिए पात्र हो सकते हैं। प्रशिक्षण के बाद इनमें से अनेक युवा न सिर्फ खुद उद्यमी बन रहे हैं, बल्कि अन्य युवाओं और महिलाओं को भी रोजगार दे रहे हैं। इससे ग्रामीण और शहरी दोनों क्षेत्रों में उद्योग आधारित आर्थिक गतिविधि



यों में उल्लेखनीय वृद्धि हुई है, जो राज्य की अर्थव्यवस्था को नए आयाम दे रही है। योगी सरकार ने ओडीओपी योजना के जरिए पारंपरिक हस्तकला एवं हस्तशिल्प को नया जीवन दिया है, जो २०१७ से पहले समाप्त के कगार पर थे। प्रदेश का शजर उद्योग इसका सबसे सशक्त उदाहरण है। देश में केवल केन नदी की रेत में मिलने वाला यह कीमती शजर पत्थर कभी मात्र कुछ हस्तशिल्प परिवारों की आजीविका का सहारा था। लेकिन सरकार ने इसे ओडीओपी से

जोड़कर न सिर्फ इसका बाजारीकरण किया, बल्कि इसे जीआई टैग भी दिलाया। नतीजा यह रहा कि शजर उद्योग से जुड़े परिवारों की संख्या में तेजी से इजाफा हुआ है। यह बदलाव इस बात का प्रमाण है कि सरकारी सहयोग, प्रशिक्षण और वित्तीय मदद कैसे किसी विलुप्तप्राय उद्योग को दोबारा जीवित कर सकती है। चाहें विश्वकर्मा श्रम सम्मान हो या टूलकिट वितरण हो, इन कार्यक्रमों के जरिए प्रदेश में कारीगरों को कुशल बनाकर उनकी आर्थिक उन्नति सुनिश्चित की जा रही है। उल्लेखनीय है कि शजर उद्योग के साथ ही प्रदेश भर में ओडीओपी के माध्यम से महिलाओं के स्वयं सहायता समूहों, कारीगरों और युवाओं को नए बाजार, प्रशिक्षण और डिजिटल प्लेटफॉर्म उपलब्ध कराए गए हैं। इससे हजारों महिलाओं को स्वरोजगार मिला है और वे अपने उत्पादों को राष्ट्रीय और अंतरराष्ट्रीय बाजारों तक पहुंचाने में सक्षम हुई हैं। महिला स्वावलंबन, परंपरागत कारीगरी और आधुनिक विपणन का यह संगम अब उत्तर प्रदेश की नई आर्थिक पहचान बनता जा रहा है।

घोसी से विधायक सुधाकर सिंह का निधन

लखनऊ। उत्तर प्रदेश की घोसी विधानसभा सीट से समाजवादी पार्टी के विधायक सुधाकर सिंह का गुरुवार को निधन हो गया। समाजवादी पार्टी ने गुरुवार को आधिकारिक तौर पर सुधाकर सिंह के निधन की पुष्टि की। जानकारी के अनुसार, ६० वर्षीय सुधाकर सिंह को सीने में दर्द की शिकायत के बाद लखनऊ के वेदांता अस्पताल में भर्ती कराया गया था। दो दिन बाद गुरुवार को सुबह लगभग चार बजे डक्टरों ने उन्हें मृत घोषित कर दिया। सपा ने आधिकारिक तौर पर सोशल मीडिया प्लेटफॉर्म 'एक्स' पर लिखा घोसी विधानसभा से समाजवादी पार्टी के विधायक सुधाकर सिंह जी का निधन, अत्यंत दुःखद। ईश्वर उनकी आत्मा को शांति दें। शोक संतप्त परिजनों को यह असीम दुःख सहने का संबल प्राप्त हो। सुधाकर सिंह

के निधन से समाजवादी पार्टी और उनके समर्थकों समेत राजनीतिक हलके में शोक की लहर दौड़ गई। समाजवादी पार्टी के मुखिया अखिलेश यादव गुरुवार सुबह अस्पताल पहुंचे और शोक संतप्त



परिवार के प्रति अपनी संवेदनाएं व्यक्त कीं। उन्होंने 'एक्स' पोस्ट में लिखा घोसी विधानसभा से समाजवादी पार्टी के विधायक श्री सुधाकर सिंह जी का निधन अत्यंत दुःखद। शोक संतप्त परिजनों को यह असीम दुःख सहने का संबल प्राप्त हो। उत्तर प्रदेश के मुख्यमंत्री

योगी आदित्यनाथ ने भी सुधाकर सिंह के निधन के बाद उन्हें श्रद्धांजलि दी। मुख्यमंत्री ने कहा जनपद मऊ के घोसी विधानसभा क्षेत्र से विधायक सुधाकर सिंह का निधन अत्यंत दुःखद है। उन्हें विनम्र श्रद्धांजलि। मेरी संवेदनाएं शोक संतप्त परिजनों के साथ हैं। प्रभु श्री राम से प्रार्थना है कि दिवंगत पुण्यात्मा को सद्गति और शोकाकुल परिजनों को यह अथाह दुःख सहन करने की शक्ति प्रदान करें। सपा सांसद राजीव राय ने भी सुधाकर सिंह के निधन पर उन्हें श्रद्धांजलि अर्पित की और परिवार के प्रति संवेदनाएं व्यक्त कीं। सुधाकर सिंह उस समय काफी चर्चा में आए, जब मऊ जिले की घोसी विधानसभा सीट पर उपचुनाव में भाजपा के कद्दावर नेता दारा सिंह चौहान को शिकस्त दी। यह जीत सपा के लिए बड़ी उपलब्धि थी।

संघ ने शुरू किया विश्व का सबसे बड़ा गृह संपर्क अभियान

लखनऊ। विश्व का सबसे बड़ा गृह सम्पर्क अभियान राष्ट्रीय स्वयंसेवक संघ ने शुरू कर दिया है। संघ के कार्यकर्ता घर-घर जाकर भारत माता का चित्र व संघ का साहित्य पहुंचा रहे हैं। अवध प्रान्त में ४० लाख घरों से सम्पर्क की योजना संघ ने बनाई है। इस महासम्पर्क अभियान में २० हजार टोलियों के माध्यम से करीब ८० हजार कार्यकर्ता एक माह तक अनवरत गृह सम्पर्क करेंगे। राष्ट्रीय स्वयंसेवक संघ के अखिल भारतीय प्रचारक प्रमुख स्वान्त रंजन और प्रान्त सम्पर्क प्रमुख डा. हरनाम सिंह के साथ सम्पर्क

विभाग के कार्यकर्ताओं ने पद्मश्री मालिनी अवस्थी और साहित्यकार पद्मश्री विद्या बिन्दू सिंह से सम्पर्क कर संघ का साहित्य भेंट किया। राष्ट्रीय स्वयंसेवक संघ लखनऊ विभाग के विभाग कार्यवाह अमितेश सिंह ने बताया कि संघ के कार्यकर्ताओं ने गृह सम्पर्क शुरू कर दिया है। उन्होंने बताया कि लखनऊ विभाग में ४६ नगर ४१३ बस्ती १६५२ उप बस्ती हैं। बस्ती व उप बस्ती में सम्पर्क के लिए पांच पांच सक्षम कार्यकर्ताओं की टोली बनाई गयी है। इन सभी बस्तियों व उपबस्तियों में सम्पर्क के लिए

४६५६ टोली बनाई गयी है। इस सम्पर्क टोली में १४८६८ कार्यकर्ता हैं। यह सभी कार्यकर्ता लखनऊ में घरे-घर जाकर सम्पर्क करेंगे। अमितेश सिंह ने बताया कि गृह सम्पर्क अभियान २१ दिसम्बर तक चलेगा। विशेष सम्पर्क के लिए भी प्रबुद्धजन की टोलियां भी बनाई गयी हैं। हिन्दू समाज के प्रतिष्ठित जनों व सोसाइटी व बहुमंजिला इमारतों में सम्पर्क के लिए अलग से टोली बनाई गयी है। वहीं मठें मंदिर व गुरुद्वारों में सम्पर्क के लिए भी टोली का निर्माण किया गया है।

लखनऊ में दो दिवसीय जनपद स्तरीय बेसिक बाल क्रीड़ा प्रतियोगिता और सांस्कृतिक समारोह का शुभारंभ

लखनऊ। जनपद के परिषदीय विद्यालयों में अध्ययनरत छात्र-छात्राओं की दो दिवसीय जनपद स्तरीय बेसिक बाल क्रीड़ा प्रतियोगिता एवं सांस्कृतिक समारोह का शुभारंभ गुरु गोविंद सिंह

कार्यक्रम की शुरुआत प्रतिभागी टीमों के मार्चपास्ट एवं सलामी के साथ हुई, जिसके बाद मशाल दौड़ के जरिए प्रतियोगिता का औपचारिक उद्घाटन किया गया। सांस्कृतिक प्रस्तुतियों में

मंत्रमुग्ध कर दिया। प्राथमिक स्तर की प्रतियोगिताओं के परिणाम:— ५० मीटर दौड़: बालक वर्ग : निहाल (काकोरी) बालिका वर्ग: रागिनी (काकोरी) १०० मीटर दौड़ : बालक वर्ग : निहाल (काकोरी) बालिका वर्ग: चांदनी (मोहनलालगंज) लंबी कूद: बालक वर्ग: करन (सरोजनी नगर) बालिका वर्ग: मानसी (बीकेटी)। कबड्डी: बालक वर्ग: मोहन लालगंज। बालिका वर्ग: मोहनलालगंज खो-खो: बालक एवं बालिका वर्ग: मोहनलालगंज, अंताक्षरी: काकोरी, व्यायाम प्रदर्शन: बीकेटी, योग (बालक वर्ग): गोसाईगंज, लोकनृत्य: सरोजनी नगर, समूहगान: बीकेटी आज की प्रतियोगिताओं के दौरान खंड शिक्षा अधिकारी बीकेटी धर्मेन्द्र कटियार, राम राज, पद्मशेखर मौर्य, आर.पी. सिंह समेत जनपद के सभी खंड शिक्षा अधिकारी तथा शिक्षक संघ के प्रतिनिधि सुधांशु मोहन, सुरेश जायसवाल, वीरेंद्र सिंह, धर्मेन्द्र सिंह, लक्ष्मी सिंह, प्रकाश चंद तिवारी, यदुवेंद्र पांडे, अर्चना, रीता सहित सभी शिक्षक एवं अनुदेशक उपस्थित रहे। जिला व्यायाम शिक्षक संजय पांडे और नीलम सिंह ने बताया कि सभी विजेताओं को कल पुरस्कृत किया जाएगा।



स्पोर्ट्स कॉलेज में हुआ। कार्यक्रम का उद्घाटन डायट लखनऊ के उप-प्राचार्य राम प्रवेश ने मां सरस्वती की प्रतिमा पर दीप प्रज्वलन एवं माल्यार्पण कर किया। प्रतियोगिता के अध्यक्ष एवं जिला बेसिक शिक्षा अधिकारी लखनऊ राजेश कुमार सिंह ने बताया कि दो दिवसीय प्रतियोगिता में प्रथम दिवस पर प्राथमिक स्तर तथा द्वितीय दिवस पर पूर्व माध्यमिक स्तर के लगभग २००० बच्चे प्रतिभाग करेंगे।

बीकेटी के प्राथमिक विद्यालय बेहटा की छात्राओं द्वारा सरस्वती वंदना, प्रा.वि. भैंसामऊ की बालिकाओं द्वारा स्वागत गीत, दसौली के छात्रों द्वारा गणेश वंदना, पूर्व माध्यमिक विद्यालय मामपुर बाना के छात्रों द्वारा पहाड़ी नृत्य, बेसिक विद्यालय सरैया के छात्रों द्वारा प्रेरणा गीत तथा कन्या पूर्व माध्यमिक विद्यालय बरौना, सरोजनी नगर की छात्राओं द्वारा रानी लक्ष्मीबाई पर आधारित एकांकी की प्रस्तुति ने सभी को

लखनऊ की वार्षिक बाल क्रीड़ा प्रतियोगिता में छात्रों का शानदार प्रदर्शन, काकोरी और गोसाईगंज के खिलाड़ियों का दबदबा

लखनऊ। गुरु गोविंद सिंह स्पोर्ट्स कॉलेज में चल रही परिषदीय विद्यालयों की जनपदीय वार्षिक बाल क्रीड़ा प्रतियोगिता के दूसरे दिन उच्च प्राथमिक स्तर के छात्र-छात्राओं ने उत्कृष्ट प्रतिभा

गोसाईगंज के अर्पित ने दोनों स्पर्धाओं में स्वर्ण पर कब्जा किया। १०० मीटर (बालक वर्ग): मोहनलालगंज के राज ने प्रथम स्थान प्राप्त किया। लंबी कूद: बालक वर्ग: मोहनलालगंज के राज,

काकोरी ने नगर क्षेत्र को हराकर चौपियनशिप जीती। समूहगान: प्रा. वि. बेहटा, बीकेटी की टीम प्रथम रही, व्यक्तिगत चौपियनशिप:— प्राथमिक स्तर:—बालक वर्ग: काकोरी के निहाल, बालिका वर्ग: मोहनलालगंज की चांदनी, जूनियर स्तर:—बालिका वर्ग: शगुन, बालक वर्ग: गोसाईगंज के अर्पित और काकोरी के उजैर (संयुक्त विजेता) सम्मान और प्रोत्साहन—मुख्य अतिथि उप-प्राचार्य, डायट लखनऊ, राम प्रवेश ने विजेताओं को पुरस्कार प्रदान करते हुए प्रतिभागिता और नियमित खेल अभ्यास के महत्व पर प्रकाश डाला। प्रतियोगिता संयोजक खंड शिक्षा अधिकारी रामराज, बीईओ धर्मेन्द्र सिंह कटियार, पद्मशेखर मौर्य, व्यायाम शिक्षक संजय पांडे, नीलम सिंह, लक्ष्मी सिंह, अर्चना, रेनू तथा शिक्षक संघ पदाधिकारियों सुरेश जायसवाल, सुधांशु मोहन, वीरेंद्र सिंह, धर्मेन्द्र सिंह और यदुवेंद्र पांडे द्वारा भी खिलाड़ियों को सम्मानित किया गया। जिला बेसिक शिक्षा अधिकारी राजेश कुमार सिंह ने खिलाड़ियों, व्यायाम शिक्षकों, खेल अनुदेशकों और बैंक अफ बड़ौदा को प्रतियोगिता में सहयोग के लिए धन्यवाद ज्ञापित किया।



का प्रदर्शन कर मैदान में रोमांच भर दिया। विभिन्न व्यक्तिगत एवं टीम स्पर्धाओं में काकोरी और गोसाईगंज ब्लॉक के प्रतिभागियों का विशेष वर्चस्व देखने को मिला। व्यक्तिगत स्पर्धाओं के प्रमुख परिणाम— दौड़ प्रतियोगिताएं ५० मीटर दौड़: बालक वर्ग: काकोरी के निहाल प्रथम, बालिका वर्ग: काकोरी की रागिनी विजेता, ६०० मीटर (बालक वर्ग): काकोरी ब्लॉक के तैयब ने बाजी मारी, ४०० मीटर एवं २०० मीटर (बालक वर्ग):

बालिका वर्ग: शगुन विजेता। शतरंज:— बालक वर्ग: मलिहाबाद के उत्कर्ष, बालिका वर्ग: गोसाईगंज की वर्षा, चक्का फेंक:— बालक वर्ग: काकोरी के उजैर, बालिका वर्ग: गोसाईगंज की वैष्णवी गुप्ता, गोला फेंक—बालक वर्ग: काकोरी ब्लॉक के दिव्यांशु, बालिका वर्ग: गोसाईगंज की दीपिका। टीम स्पर्धाएं:—खो-खो:—बालक वर्ग: काकोरी की टीम विजेता। बालिका वर्ग: मोहनलालगंज टीम ने खिताब जीता। कबड्डी (बालिका वर्ग):

लखनऊ में रंग बिखेर रहा है २०२५ हिन्दुस्तान हस्तशिल्प महोत्सव, २२ नवम्बर को हनी सिंह की धमाकेदार प्रस्तुति से बढ़ेगा क्रेज

लखनऊ। लखनऊ के प्रतिष्ठित स्मृति उपवन में बहुप्रतीक्षित २०२५ हिन्दुस्तान हस्तशिल्प महोत्सव का भव्य शुभारंभ १६ नवम्बर को हुआ। देश के अलग अलग

पारंपरिक कलाओं की झलक से पूरा परिसर उत्सवमय दिखाई दे रहा है। इसी बीच महोत्सव की सबसे बड़ी आकर्षक घोषणा यह है कि २२ नवम्बर को प्रसिद्ध सिंगर



राज्यों से आए कारीगरों, हस्तशिल्पियों और कलाकारों ने अपने हुनर और परंपरागत कलाओं की शानदार प्रस्तुति से महोत्सव के पहले ही दिन दर्शकों का दिल जीत लिया। महोत्सव में सूती और रेशमी वस्त्रों से लेकर मिट्टी, लकड़ी, धातु, जूट, चमड़ा और बुने हुए हस्तशिल्प उत्पादों की सैकड़ों स्टलें लगाई गई हैं, जहाँ खरीददारों की भीड़ लगातार उमड़ रही है। सांस्कृतिक मंच पर लोकनृत्य, लोकगीत और

हनी सिंह अपनी लाइव प्रस्तुति देने वाले हैं। आयोजकों के अनुसार, हनी सिंह के शो से महोत्सव का उत्साह चरम पर पहुंचने की उम्मीद है, और युवाओं में इसे लेकर खासा रोमांच देखा जा रहा है। हस्तशिल्प, संस्कृति और मनोरंजन का अनोखा संगम बन चुका यह महोत्सव लखनऊ में एक बार फिर बड़ा आकर्षण बन गया है, जहाँ कला प्रेमियों से लेकर संगीत के दीवानों तक सभी के लिए कुछ न कुछ खास मौजूद है।

रजनी खंड पावर हाउस में नए कार्यों के बाद पुराना माल गायब, सरकारी स्टोर में जमा न होने पर उठे सवाल

लखनऊ। रजनी खंड पावर हाउस में हाल ही में किए गए नए कार्यों के दौरान ट्रांसफार्मर से संबंधित कई महत्वपूर्ण कार्य संपन्न हुए, लेकिन इन कार्यों के बाद निकले पुराने माल को न तो सरकारी स्टोर में जमा किया गया है और न ही पावर हाउस के स्थानीय स्टोर में रखा गया है। इस अनियमितता को लेकर विभाग के अंदर सवाल खड़े हो गए हैं। जिला संगठन मंत्री, उत्तर प्रदेश पावर क रपोरेशन संविदा निविदा कर्मचारी संघ लखनऊ, श्री दिलीप शर्मा ने इस

मामले में गंभीर चिंता व्यक्त करते हुए विभागीय अधिकारियों से उचित जांच और कार्रवाई की मांग की है। उन्होंने कहा है कि पुराने माल का रिपोर्ट और उसका सुरक्षित भंडारण विभागीय व्यवस्था का महत्वपूर्ण हिस्सा है, और इस तरह की लापरवाही किसी बड़े घोटाले की ओर भी इशारा कर सकती है। उन्होंने अनुरोध किया है कि मामले की तत्काल जांच कर जिम्मेदार कर्मियों के खिलाफ सख्त कार्रवाई की जाए, जिससे विभाग में पारदर्शिता व व्यवस्था बनी रहे।

‘विकासनगर में खुलेआम गांजा बिक्री की शिकायतें, पुलिस पर संरक्षण देने के आरोप’

लखनऊ। लखनऊ के विकासनगर पावर हाउस चौकी क्षेत्र में खुलेआम गांजा बेचे जाने की शिकायतें सामने आ रही हैं। स्थानीय लोगों का आरोप है कि ‘शुभम वाल्मीकि के संरक्षण में वसीक नामक युवक’ क्षेत्र में अवैध नशे का कारोबार लगातार बढ़ रहा है, और इस पर प्रभावी कार्रवाई नहीं होने से संदेह जताया जा रहा है कि कुछ पुलिसकर्मियों की मिलीभगत हो सकती है। निवासियों का कहना है कि उन्होंने कई बार संबंधित अधि

कारियों को अवैध गतिविधियों की जानकारी दी, लेकिन इसके बावजूद स्थिति में कोई ठोस



सुधार नहीं दिख रहा है। लोगों ने मांग की है कि उच्च अधिकारियों द्वारा निष्पक्ष जांच कराई जाए और अवैध नशे के कारोबार पर सख्त कार्रवाई की जाए।

गुणवत्ता के साथ मैनपावर बढ़ाकर निर्माण कार्यों में तेजी लायी जाए: मुख्यमंत्री

लखनऊ। मुख्यमंत्री योगी आदित्यनाथ जी ने आज जनपद गोरखपुर में निर्माणाधीन बालापार-टिकरिया-गांगी बाजार 8-लेन सड़क के निर्माण कार्य का स्थलीय निरीक्षण किया। इस दौरान उन्होंने 8-लेन सड़क और इसके आसपास के गाँवों की आबादी की जल-निकासी सुनिश्चित करने के निर्देश दिए। उन्होंने कहा कि 8-लेन सड़क के किनारे बन रहे नाले की लेवलिंग का ध्यान रखा जाए, ताकि सड़क के साथ-साथ आसपास के गाँवों का पानी आसानी से निकल जाए। मुख्यमंत्री जी ने 8-लेन सड़क के निर्माण कार्य का स्थलीय निरीक्षण करने के साथ-साथ अधिकारियों से इसकी अद्यतन प्रगति की समीक्षा की। उन्होंने 08 स्थानों पर स्थलीय निरीक्षण किया। इस दौरान उन्होंने

8-लेन की इस सड़क परियोजना के ड्रॉइंग मैप का भी अवलोकन किया और अधिकारियों से जानकारी प्राप्त की। अधिकारियों ने मुख्यमंत्री जी को अवगत कराया कि इस 8-लेन सड़क का निर्माण अगस्त, 2026 तक पूरा किया जाना है। मुख्यमंत्री जी ने जून, 2026 तक लक्ष्य हासिल करने के निर्देश दिए। उन्होंने कहा कि गुणवत्ता के साथ मैनपावर बढ़ाकर निर्माण कार्यों में तेजी लायी जाए। लोक निर्माण विभाग के अधिकारियों ने बताया कि 8-लेन के समानान्तर कुल दूरी में से 07 कि०मी० तक नाला भी बना लिया गया है। मुख्यमंत्री जी ने नाले के लेवल को, सड़क के पानी और आसपास के गाँवों के पानी की निकासी योग्य बनाने के निर्देश दिए। निरीक्षण के दौरान उन्होंने 8-लेन

सड़क के लिए अधिग्रहित जमीनों के सापेक्ष मुआवजा वितरण के सम्बन्ध में जानकारी प्राप्त की। अधिकारियों ने उन्हें अवगत कराया कि लगभग सभी लोगों को मुआवजा दिया जा चुका है। मुख्यमंत्री जी ने रजिस्ट्री की भी अद्यतन जानकारी ली। उल्लेखनीय है कि 23.05 करोड़ रुपये की लागत वाली इस 8-लेन सड़क का निर्माण इसी वर्ष माह फरवरी में शुरू हुआ था और अगस्त 2026 तक इसे पूरा करने का लक्ष्य है। कुल 96.95 कि०मी० की लम्बाई वाली बालापार-टिकरिया-गांगी बाजार 8-लेन सड़क का निर्माण कार्यदायी संस्था लोक निर्माण विभाग खण्ड-तीन द्वारा कराया जा रहा है। इस अवसर पर जनप्रतिनिधिगण तथा शासन-प्रशासन के वरिष्ठ अधिकारी उपस्थित थे।

बीएलओ की लापरवाही अपनी पहचान को भटक रहे मतदाता।

पलियाकलां- (खीरी)। उत्तर प्रदेश सरकार द्वारा जारी आदेशानुसार घर घर जाकर अभिवाकों की पहचान व मतदाताओं की सूची तैयार करने की महत्वपूर्ण जिम्मेदारी जिन लोगों को दी है वह इस काम में कितने सजग है यह तो सालों से शादी कर महोल्लो में आए जोड़े से ही खुलासा हो जाता है। पठान 9 में करीब 07 साल से करीब सैकड़ों जोड़े ऐसे हैं जो अपनी नई नुवेली दुल्हन और

वक्त गुजरने के बाद हुए बच्चों के लिए कहीं आधारकार्ड तो कहीं वोटरलिस्ट में नाम तो कहीं राशनकार्ड बनवाने के लिए चक्कर पे चक्कर काट रहे हैं लेकिन न तो आधारकार्ड बना और न ही वोटरलिस्ट में नाम आया और तो और राशनकार्ड भी बिना नजराने के नहीं बनाए जा रहे हैं अगर महोल्ले के बीएलओ के बारे में जानकारी ली जाती है तो न ही महोल्ले में कोई जानकारी होती है

और न ही सम्बन्धित विभागों के पास इनका नंबर मिलता है। अभी हाल ही में पठान 9 के बीएलओ के बारे में तहसील से जानकारी मांगी लेकिन किसी व्यक्ति से लेने की बात कही गई। जिस तरह से वोटरलिस्ट में नाम घटाने बढ़ाने के लिए जिस तरह से जद्दोजहद चल रही उससे एक बात तो साफ है इस बार आम लोगों के लिए इस कठिनाई से निपटने के लिए काफी परेशानियों का सामना करना पड़ेगा।

जनजातीय भागीदारी उत्सव का भव्य समापन

लखनऊ। जनजाति भागीदारी उत्सव का मंगलवार को ऐतिहासिक और रंगारंग समापन हुआ। देश के विभिन्न राज्यों से आए जनजातीय कलाकारों, संगीत-परंपराओं और लोकनृत्यों ने इंदिरा गांधी प्रतिष्ठान को एक जीवंत सांस्कृतिक केन्द्र में बदल दिया। दर्शकों की भारी

जुड़े पारंपरिक नृत्य प्रस्तुत किए। उनकी प्रस्तुति में पर्वतीय त्योहारों, सामुदायिक उत्सवों और प्रेति के प्रति सुंदर समावेश दिखाई दिया। चित्रकूट से आए कलाकारों ने बुंदेलखंड की विशेष लोक परंपरा पर आधारित अनूठा गीत और नृत्य प्रस्तुत किया, जो घर में बच्चे के



उपस्थिति इस उत्सव के प्रति बढ़ते जन-रुचि को दर्शाती रही। समाज कल्याण राज्य मंत्री श्री संजीव गोंड ने प्रदर्शनी और सांस्कृतिक मंच का अवलोकन किया। अरुणाचल प्रदेश से आए सांस्कृतिक दल के कलाकारों ने राज्यमंत्री श्री संजीव गोंड को अपने पारंपरिक वस्त्र 'खादा' और 'टांगों' पहनाकर पूर्वोत्तर की सम्मान-परंपरा का सुंदर परिचय कराया। राज्य मंत्री ने सभी कलाकारों की कला-संरक्षण की प्रतिबद्धता की सराहना की। उन्होंने कहा कि जनजाति समाज के उत्थान के लिए मुख्यमंत्री योगी आदित्यनाथ जी लगातार काम कर रहे हैं। ऐसे उत्सव न केवल कला का उत्सव हैं, बल्कि यह हमारे समाज को विविधता में एकता की सीख भी देते हैं उत्तराखंड के कलाकारों ने पहाड़ी संस्कृति से

जन्म पर बुआ को नेग मांगने की रस्म का प्रतीक माना जाता है कार्यक्रम के बीच शिल्पकारों, जनजाति विकास विभाग, उत्तर प्रदेश लोक एवं जनजाति संसृति संस्थान और टी आर आई की टीम और लोक कलाकारों को सम्मानित किया गया। कार्यक्रम में श्री शिव प्रसाद निदेशक जनजाति विकास, टीआरआई के संयुक्त निदेशक श्री आनंद कुमार सिंह, उत्तर प्रदेश लोक एवं जनजाति संस्कृति संस्थान के निदेशक अतुल द्विवेदी, जनजाति विकास विभाग की उपनिदेशक डॉ प्रियंका वर्मा सहित अनेक गणमान्य अतिथि उपस्थित रहे। उत्सव का यह समापन न केवल सांस्कृतिक विविधता का उत्सव था, बल्कि देश की जनजातीय परंपराओं का गौरवपूर्ण प्रदर्शन भी रहा।

वाईडी कॉलेज में मनाया गया विश्व दर्शन दिवस

(सुनील शर्मा)

लखीमपुर खीरी। युवराज दत्त स्नातकोत्तर महाविद्यालय में गुरुवार को विश्व दर्शन दिवस हर्षोल्लास के साथ मनाया गया। इस अवसर पर दर्शनशास्त्र विभाग द्वारा श्दर्शनशास्त्र और भविष्य विषय पर संगोष्ठी का आयोजन किया गया। संगोष्ठी का शुभारम्भ प्राचार्य प्रो. हेमन्त पाल एवं दर्शनशास्त्र विभागाध्यक्ष प्रो. सुभाष चन्द्रा द्वारा माँ सरस्वती एवं राजा युवराज दत्त सिंह जी के चित्र पर माल्यापर्ण व द्वीप प्रज्ज्वलन कर किया। संगोष्ठी में विषय प्रवर्तन करते हुए दर्शनशास्त्र विभागाध्यक्ष प्रो. सुभाष चन्द्रा ने बताया कि दुनियाभर में प्रत्येक वर्ष नवम्बर माह के तृतीय गुरुवार को विश्व दर्शन दिवस ऐसे सभी दार्शनिक, वैज्ञानिक, चिन्तक और लोक नायकों के सम्मान में मनाया जाता है, जिन्होंने सम्पूर्ण विश्व के लोगों को स्वतंत्र विचारों के लिए प्रेरित किया। विश्व दर्शन दिवस का उद्देश्य स्वतंत्र एवं नवीन वैचारिकी के साथ-साथ मौलिक समस्याओं एवं सामासिक चुनौतियों के समाधान तथा लोक कल्याण के

लिए चिन्तन को बढ़ावा देना है। दर्शन सार्वभौमिक अभिव्यक्ति है, जिसके मूल में लोक कल्याण निहित है। दर्शन ने ही सत्यम शिवम् सुन्दरम् का समन्वय करते हुए न्याय, प्रेम व बंधुता की भावना को

आवश्यकता है। शोधार्थी राहुल गुप्ता ने बताया कि दर्शन जीवन के अनुभवों को समझने एवं मौलिक समस्याओं का समाधान करने का प्रयत्न है। बी.एड. विभागाध्यक्ष प्रो. विशाल द्विवेदी ने कहा कि दर्शन



सम्भव बनाया है। लेकिन आज जब दर्शन की सबसे अधिक आवश्यकता है तब उसके प्रति व्यापक उपेक्षा देखने को मिलती है। यद्यपि बेहतर भविष्य व अपने आसपास की दुनिया को समझने एवं एक नये प्रकार के बौद्धिक वातावरण के निर्माण के लिए आज दर्शन की सबसे अधिक

मानवीय स्वभाव का विवेचन कर जीवन के उच्च आदर्शों तक पहुँचने के लिए पृष्ठभूमि तैयार करता है। योग साधना इसमें सहायक होती है। संगोष्ठी में प्रो. नीलम त्रिवेदी ने दर्शन की उपादेयता को यूरोपीय संदर्भों के माध्यम से बताया कि दर्शन सकारात्मक चिंतन है जिससे

अनुप्राणित होकर मनुष्य अपनी शक्ति को नवनिर्माण में लगाता है। दर्शन ज्ञान के प्रति प्रेम है। संगोष्ठी की अध्यक्षता करते हुए महाविद्यालय के प्राचार्य प्रो. हेमन्त पाल ने विश्व दर्शन दिवस के अवसर पर सभी को हार्दिक बधाई दी और अध्यक्षीय सम्बोधन में कहा कि दर्शन एक ऐसा विषय है जो हमें जीवन के मूलभूत प्रश्नों के उत्तर खोजने में मदद करता है। यह हमें अपने आसपास की दुनिया को समझने में मदद करता है और हमें नैतिकता तथा मानवीय मूल्यों के महत्व को समझने में मदद करता है। उन्होंने आग्रह किया कि आप दर्शन के महत्व को समझें और इसके बारे में अधिक जानें। दर्शन न केवल हमें ज्ञान प्रदान करता है, बल्कि यह हमें एक बेहतर इंसान भी बनाता है। विद्यार्थी दार्शनिक दृष्टिकोण अपनाकर अपनी बैद्धिक क्षमता को विकसित करते हुए सफल नागरिक बने और राष्ट्र निर्माण में आगे आये। कार्यक्रम के अंत में प्राचार्य प्रो. हेमन्त पाल एवं प्रो. सुभाष चन्द्रा ने दर्शनशास्त्र विभाग की पूर्व छात्रा अमरुन निशा को समाज सेवा के क्षेत्र में नवीन

वैचारिकी के साथ उत्कृष्ट कार्य करने के लिए सम्मानित किया साथ ही दर्शनशास्त्र विभाग की छात्रा दिव्या सिन्हा को लखनऊ विश्वविद्यालय लखनऊ की परास्नातक परीक्षा में सर्वोच्च अंक प्राप्त करने पर सम्मानित किया। छात्रा दिव्या सिन्हा की अविभावक माता श्रीमती शिल्पी सिन्हा को 'सराहनीय नागरिक दायित्वबोध के लिए सम्मानित किया। विदित हो कि उन्होंने विषम परिस्थितियों के वावजूद अपने बच्चों को उच्च शिक्षा के क्षेत्र में कार्य करने के लिए प्रेरित किया। कार्यक्रम का संयोजन एवं संचालन प्रो. सुभाष चन्द्रा ने किया। इस अवसर पर महाविद्यालय के शिक्षक डा. आर०पी०एस०तोमर, प्रो. नूतन सिंह, प्रो. एस०के० पाण्डेय, प्रो. ज्योति पन्त, डा. इष्ट विभु, डा. मनोज कुमार, डा. ओ.पी. सिंह, डा. मानवेन्द्र यादव, डा. श्वेतांक भारद्वाज, सौरभ वर्मा, दीपक बाजपेई, डा. ब्रजेश शुक्ला, विनयतोष गौतम, रचित कुमार, सतेन्द्र पाल सिंह, डा. अजय वर्मा, योगेश दुबे सहित बड़ी संख्या में छात्र-छात्राएँ उपस्थित रहीं।

लखनऊ में समेकित शिक्षा अंतर्गत द्वितीय एलिम्को मेजरमेंट

कैंप सम्पन्न, 9६६ दिव्यांग बच्चों का हुआ परीक्षण

लखनऊ। समग्र शिक्षा अभियान (समेकित शिक्षा) के अंतर्गत १८ नवंबर २०२५ को बीआरसी

माल, मलिहाबाद, बक्शी का तालाब, चिनहट तथा नगर क्षेत्र के सभी जनों के परिषदीय



मलिहाबाद में जनपद लखनऊ का द्वितीय एलिम्को मेजरमेंट कैंप आयोजित किया गया। यह कैंप खंड शिक्षा अधिकारी मलिहाबाद पदमशेखर मोर्य के मार्गदर्शन में तथा जिला समन्वयक समेकित शिक्षा संदीप तिवारी की अध्यक्षता में सम्पन्न हुआ। कैंप में विकासखंड

विद्यालयों में अध्ययनरत कुल १६६ उपस्करधुपकरण विहीन दिव्यांग बच्चों ने प्रतिभाग किया। प्रतिभाग हेतु बच्चों को दो फोटोग्राफ, आधार कार्ड की छायाप्रति, दिव्यांगता प्रमाण पत्र, यूडीआईडी कार्ड, अभिभावक का आय प्रमाण पत्र और स्कूल द्वारा जारी नामांकन

प्रमाण पत्र साथ लाना अनिवार्य था। एलिम्को की टीम में शामिल ऑडियोलॉजिस्ट, प्रोस्थेटिक एवं ऑर्थोटिक्स विशेषज्ञ तथा कंप्यूटर ऑपरेटर द्वारा सभी १६६ बच्चों का परीक्षण कर आवश्यक उपस्करों के लिए चिन्हांकन किया गया। चिन्हित एवं अनलाइन पंजीकृत बच्चों को आगामी २४ दिसंबर २०२५ को बीआरसी मलिहाबाद में आयोजित उपस्कर/उपकरण वितरण कैंप में ट्राई-साइकिल, व्हीलचेयर, सी.पी. चेयर, हियरिंग एड, बैसाखी, रोलेटर, ब्रेल किट, स्मार्ट केन एवं एम.एस.आई.डी. किट प्रदान की जाएंगी। आज के मेजरमेंट कैंप में फिजियोथेरेपिस्ट अमरेश सिंह तथा विकासखंड माल, मलिहाबाद, काकोरी, चिनहट, बक्शी का तालाब और नगर क्षेत्र के सभी स्पेशल एजुकेंटर उपस्थित रहे और कैंप को सफल बनाने में सहयोग किया।

भूमाफिया को बचा रहा सहकारिता विभाग बैंक मैनेजर ने फर्जी कागजों के आधार पर खाता किया चालू?

(हरिशंकर मिश्र/सत्यदेव)

लखीमपुर खीरी। प्रदेश के मुख्यमंत्री योगी आदित्यनाथ द्वारा चलाए गए एंटी भूमाफिया अभियान को जिले का सहकारिता विभाग ध्वस्त करने पर तुला हुआ है। तहसील सदर के ग्राम बसैगापुर स्थित चभाल सहकारी कृषि समिति की २५८ एकड़ जमीन पर एक लंबे अरसे से कुछ भूमाफिया काबिज हैं इसी बीच एक अन्य माफिया जिसने तथ्यों को छुपा कर एक सरकारी रजिस्ट्रेशन श्रम विभाग से कराकर इस जमीन पर काबिज होने का प्रयास कर रहा है? लेकिन प्रशासन को जानकारी होने के बाद भी इन सब पर कोई कार्यवाही ना होना शायद इस बात का प्रमाण है कि सहकारिता विभाग दिखावे में तो जांच कर रहा है लेकिन सांठगांठ उसकी भूमाफियाओं से बनी हुई है। इस अन्य भूमाफिया द्वारा बैंक मैनेजर जिला सहकारी बैंक सुंदरवल की सांठगांठ से चभाल फर्म के खाते का इन फर्जी सरकारी कागज के आधार पर खाता चालू करवा दिया जिस पर सहकारिता विभाग की जांच टीम ने खाता संचालन पर रोक लगाकर अपने कर्तव्यों की

इतिश्री कर ली। ना तो खाता चालू करने वाले शाखा प्रबंधक पर ही किसी भी प्रकार की कार्रवाई के समाचार हैं और ना ही तथ्यों को छुपा कर श्रम विभाग से रजिस्ट्रेशन करने वाले लोगों पर किसी भी प्रकार की कार्रवाई के समाचार हैं सब के सब खुलेआम घूम रहे हैं। ज्ञात हो कि सहकारिता प्रशासन की रोक लगाने के बाद भी खेती बाड़ी करने का कार्य बराबर जारी है। रोक के बाद फसल बोने व काटने का कार्य कौन कर रहा है? यह एक बड़ा सवाल है? मालूम हो कि जांच में अवैध तरीके से भूमाफियों के कब्जे में पाई गई चभाल फर्म की उक्त जमीन पर सहकारिता प्रशासन द्वारा रोक लगाई गई है, यह रोक जब लगाई गई थी तब भी उक्त जमीन पर गेहूं की फसल खड़ी थी उसके बाद से गेहूं की फसल तो कट गई दोबारा धान की फसल भी काटी जा चुकी है और पुनः गेहूं बोया जा रहा है। सहकारिता विभाग द्वारा रोक की इस कार्रवाई को रद्द करने के लिए यह भूमाफिया मा० उच्च न्यायालय तक गए लेकिन उच्च न्यायालय ने मामले को गंभीरता से लेते हुए

प्रशासन की कार्रवाई पर रोक नहीं लगाई। दो भूमाफियाओं से सहकारिता प्रशासन निपट ही रहा था कि तीसरे भूमाफिया ने चभाल सहकारी कृषि समिति का श्रम विभाग से तथ्यों को छुपा कर एक रजिस्ट्रेशन कराकर जिला सहकारी बैंक सुंदरवल में बंद पड़े खाता संख्या २४ को शाखा प्रबंधक से सांठ गांठ कर चालू करा दिया। इसकी जानकारी जांच समिति को हुई तो जांच समिति के अध्यक्ष ने खाता चालू होने पर लेनदेन करने पर पाबंदी लगा दी परंतु शायद बड़े-बड़ों को बचाने के चक्कर में शायद जांच को ठंडे बस्ते में डाल दिया गया है। चभाल फर्म कृषि समिति के एक सदस्य सरदूल सिंह के विगत कई वर्षों के प्रयास के बाद भूमाफियाओं के विरुद्ध प्रशासन द्वारा यह जांच कार्रवाई जारी है जिसमें पुलिस ने पहले ही जांच कर अपराध होने की पुष्टि कर दी थी परंतु इतनी जांच में दोषी साबित होने के बाद भी किसी पर भी किसी प्रकार की एफआईआर तक ना होना अपने आप में एक आश्चर्य का विषय है? जिस कारण भू माफियाओं के हौसले बुलंद होना स्वाभाविक है।

निबंध में मानवी, चित्रकला में आदर्श राठौर और रंगोली प्रतियोगिता में माही गुप्ता प्रथम।

गोला गोकर्णनाथ खीरी। स्वच्छ भारत अभियान एवं मिशन शक्ति ५.० के अन्तर्गत जन-जागरण के नगर पालिका परिषद गोला के आयोजन में विभिन्विगोकर्णनाथ छालयों में निबंध, कला एवं रंगोली प्रतियोगिता आयोजित की गई। निबंध प्रतियोगिता में मानवी गुप्ता इंडियन हेरिटेज एकेडमी प्रथम, अवनी शर्मा शारदे ज्ञान मंदिर द्वितीय, कृपाणी भारद्वाज इण्डियन पब्लिक एकेडमी तृतीय रही। चित्रकला प्रतियोगिता में आदर्श राठौर शारदे ज्ञान मंदिर प्रथम, खुशी सिंह इण्डियन हेरिटेज एकेडमी द्वितीय, कमल रस्तोगी यदुशील शिक्षा निकेतन तृतीय रहे। तथा रंगोली प्रतियोगिता में माही गुप्ता पुत्री छोटे लाल गुप्ता प्रथम स्थान पर रही इसके साथ आरुषि गुप्ता पुत्री अविनाश गुप्ता, स्वाती वर्मा पुत्री पंकज वर्मा, अशिका

पटेल पुत्री योगेन्द्र कुमार वर्मा, गरिमा वर्मा पुत्री कौशल किशोर वर्मा, अंजुम पुत्री जाकिम अली सांत्वना रही। सभी प्रथम, द्वितीय, तृतीय तथा सांत्वना प्रतिभागियों को नगर पालिका परिषद गोला सभागार पालिकाध्यक्ष विजय शुक्ला ने प्रथम, द्वितीय, तृतीय एवं सांत्वना स्थान के प्रतिभागियों को प्रशस्तिपत्र एवं पुरस्कार देकर सम्मानित करते हुए कहा, 'देश, प्रदेश एवं नगर को स्वच्छ व साफ रखना हमारा कर्तव्य है। बच्चों को जागरूक करने के उद्देश्य से विभिन्न प्रतियोगिता आयोजित की गई। इस अवसर पर अधिशाषी अधिकारी संजय कुमार, सफाई एवं खाद्य निरीक्षक संदीप वर्मा, लेखाकार मोहित अवस्थी, लाइब्रेरी प्रभारी सुरेन्द्र वर्मा, विमलेश वर्मा, रविन्द्र कटियार, शत्रोहन मिश्रा आदि मौजूद रहे।

ग्राम पंचायत सचिवालय का विधायक ने किया लोकार्पण स्मार्ट मीटर को लेकर बिजली विभाग को दी चेतावनी

लखीमपुर खीरी। विकासखंड मोहम्मदी क्षेत्र की ग्राम पंचायत राजपुर वैनी में राष्ट्रीय ग्राम स्वराज अभियान के अंतर्गत निर्मित ग्राम पंचायत सचिवालय भवन का लोकार्पण क्षेत्रीय विधायक लोकेंद्र प्रताप सिंह ने किया। इस कार्यक्रम में बड़ी संख्या में ग्रामीणों सहित विभिन्न विभागों के अधिकारी मौजूद रहे। लोकार्पण कार्यक्रम में विधायक लोकेंद्र प्रताप सिंह ने कहा कि सचिवालय भवन बनने से ग्राम स्तर पर प्रशासनिक कार्यों में पारदर्शिता बढ़ेगी और ग्रामीणों को अपने दैनिक कार्यों के लिए किसी भी तरह की असुविधा नहीं होगी। उन्होंने सरकार की विभिन्न ग्रामीण विकास योजनाओं की जानकारी भी साझा की और ग्रामवासियों को शुभकामनाएं दीं। कार्यक्रम में मंच पर मौजूद प्रमुख वक्ताओं में राजेश वर्मा, अनुज कुमार वर्मा (प्रधान), बार एसोसिएशन अध्यक्ष विवेक शुक्ला, बीडीओ अश्विनी सिंह, खंड शिक्षा अधिकारी शशांक सिंह, नगर पालिका अध्यक्ष संदीप मेहरोत्रा, सुधीर सिंह (प्रधान प्रतिनिधि), पत्रकार अरुण कुमार

सिंह, विनीत सिंह, ब्लॉक प्रमुख महेंद्र कुमार बाजपेई, पुलिस क्षेत्राधिकारी अरुण कुमार सिंह, कोतवाली प्रभारी उमेश चंद्र चौरसिया सहित कृषि, विद्युत, विकास तथा पुलिस विभाग के अधिकारी मौजूद रहे। क्षेत्र के सैकड़ों ग्रामीणों ने भी कार्यक्रम में भाग लिया। मोहम्मदी नगर सहित आसपास के ग्रामीण क्षेत्रों में स्मार्ट मीटर लगाए जाने को लेकर लगातार विरोध के बीच भाजपा विधायक लोकेंद्र प्रताप सिंह ने बिजली विभाग पर गंभीर सवाल उठाए। उन्होंने कहा कि विद्युत विभाग की लापरवाही और स्मार्ट मीटरों के बाद बढ़े बिजली बिलों की शिकायतें लगातार सामने आ रही हैं, जिसे किसी भी स्तर पर स्वीकार नहीं किया जाएगा। उन्होंने यह भी कहा कि कई स्थानों पर विरोध करने वाले उपभोक्ताओं के कनेक्शन काटे जाने की शिकायतें मिली हैं, जो बिल्कुल गलत है। विधायक ने स्पष्ट रूप से चेतावनी देते हुए कहा कि विभाग अपनी कार्यप्रणाली में सुधार करे, अन्यथा कठोर कार्रवाई के लिए तैयार रहे।

विकास खण्ड ईसानगर में खेल कूद प्रतियोगिता सम्पन्न

लखीमपुर खीरी। विकास क्षेत्र ईसानगर अंतर्गत बीबीएलसी इंटर कलेज प्रांगण में बेसिक शिक्षा द्वारा प्राथमिक एवं उच्च प्राथमिक विद्यालय की खेलकूद प्रतियोगिता शान्ति के साथ सम्पन्न हुई। प्रतियोगिता अध्यक्षता सह बेसिक शिक्षा अधिकारी अखिल आनंद राय ने की मुख्य अतिथि क्षेत्रीय विधायक विनय शंकर अवस्थी विशिष्ट

अतिथि अलोक कटियार धनप्राप्त यादव खण्ड विकास अधिकारी ईसानगर वीणा सक्सेना सीडीपीओ इंद्र कुमार शुक्ला मंडल अध्यक्षता बीजेपी रहे खेल कार्यक्रम का संचालन सुनील वर्मा ब्लक मंत्री ने किया प्रतियोगिता का प्रारम्भ अलोक कटियार ब्लक प्रमुख ईसानगर ने झंडी दिखा कर किया प्रतियोगिता को सम्पन्न करवाने

में संतोष कुमार मोर्य जिला अध्यक्ष लालता प्रसाद बाजपेई ब्लक अध्यक्ष प्रा०शि०संघ ईसानगर प्रदीप वर्मा शिक्षक नेता राजेश यादव अध्यक्ष उपरशि संघ सहमशूल आर्फीन सह लेखा बसंत कुमार शर्मा वेद प्रकाश अरुण कुमार अनिल कटियार इकबाल अकरम वारसी अध्यक्ष संतवीर सोम उपाध्यक्ष दुर्गेश श्रीवास्तव मंत्री शिक्षक

संघ पूनम शिक्षा मित्र लौकही शालनी तिवारी धयानेन्द्र कुमार शशि वर्मा सुरेश वर्मा उमा शंकर मोर्य षण कुमार आरसी नगर मंत्री नीरज भार्गव गजेन्द्र कुमार षणा पाल मोहम्मद शादाब मनोज मिश्रा शैलेन्द्र सिंह ने भरपूर सहयोग दिया। ५० मीटर दौड़ में सचिन प्रथम असहल द्वितीय अर्पित मोर्य तृतीय बालिका में निशा काजीपुर

प्रथम फलक शुक्ल द्वितीय शालू तृतीय दो सौ मीटर में शोभित मंजीत जैद बालिका रुबीना नगमा काजल प्रथम द्वितीय तृतीय रहे। इसके अलावा खो खो लम्बी कूद ऊँची कूद कबड्डी की प्रतियोगिता हुई। इस अवसर पर गौतम कुमार गौतम विनय वर्मा ज्ञान प्रकाश आकुल आशीष मिश्रा आदि उपस्थित रहे।

सतर्कता जागरूकता सप्ताह-२०२५ हुये सम्मानित विजेता

लखनऊ। उत्तर रेलवे की तरफ से २७ अक्टूबर से २ नवंबर के बीच सतर्कता जागरूकता

भी किया गया। जिसमें किंवज, निबंध लेखन, स्लोगन राइटिंग, पैनल डिस्कशन और पोस्टर

मण्डल कार्यालय के सभागार में आयोजित किया गया था, समारोह में लखनऊ, मण्डल रेल प्रबंधक सुनील कुमार वर्मा के मार्गदर्शन में वरिष्ठ मंडल कार्मिक अधिकारी अरिमा भट्टनगार ने विजेताओं को प्रशस्ति पत्र दिया है। मण्डल रेल प्रबंधक ने सभी प्रतिभागियों को बधाई देते हुए कहा कि सतर्कता जागरूकता न केवल प्रशासनिक पारदर्शिता को सुदृढ़ करती है, बल्कि अपने कार्य के प्रति उत्तरदायित्व और ईमानदारी की भावना को भी बढ़ाती है। उन्होंने कर्मचारियों से कहा है कि दैनिक कार्यों में सतर्कता और नैतिक मूल्यों को प्राथमिकता देते हुए संगठन की प्रगति में सक्रिय योगदान दें।



अभियान चलाया गया। इस दौरान 'सतर्कता: हमारी साझा जिम्मेदारी' (Vigilance: Our Shared Responsibility) विषय पर प्रतियोगिता का अयोजन

मेकिंग जैसी विविध प्रतियोगिताओं शामिल रही। इन प्रतियोगिताओं में शामिल विजेताओं को गुरुवार को प्रशस्ति पत्र देकर सम्मानित किया गया। यह सम्मान समारोह

एसआईआर में लापरवाही बर्दाश्त नहीं, रुकेगा वेतन

बाराबंकी। भारत निर्वाचन आयोग के निर्देशानुसार जनपद में चल रहे विशेष प्रगाढ़ पुनरीक्षण (एसआईआर) अभियान में अब तेजी देखी जा रही है। गुरुवार को जिलाधिकारी धजिला निर्वाचन अधिकारी शशांक त्रिपाठी ने विधानसभा सदर क्षेत्र के सेंट्रल अकेडमी विद्यालय स्थित बूथ संख्या २३६, २३७, २३८ और २३९ का औचक निरीक्षण किया। निरीक्षण के दौरान जिलाधिकारी ने पुनरीक्षण कार्य की प्रगति का जायजा लिया और सुपरवाइजर, बीएलओ एवं संबंधित अधिकारियों को कड़े निर्देश दिए। उन्होंने स्पष्ट कहा कि अभियान में किसी भी प्रकार की शिथिलता या लापरवाही बर्दाश्त नहीं की जाएगी। जिलाधिकारी ने चेतावनी दी कि जहां भी खामियां

पाई जाएंगी, संबंधित के विरुद्ध तत्काल कड़ी कार्रवाई की जाएगी। इससे पहले लापरवाही पाए जाने पर तीन बीएलओ को निलंबित किया जा चुका है और दर्जनों का वेतन/मानदेय रोका गया था। इसके बाद अभियान की रफ्तार में तेजी आई है। जिलाधिकारी ने कहा कि समय पर कार्य पूरा न करने पर नवंबर माह का वेतन रोकते हुए अनुशासनात्मक कार्रवाई की जाएगी। उन्होंने यह भी कहा कि कई मतदाता बीएलओ को फॉर्म भरने के लिए आवश्यक जानकारी नहीं दे रहे हैं, जिससे उनका नाम मतदाता सूची से कटने का खतरा हो सकता है। डीएम ने मौके पर ही एक मतदाता का फर्म स्वयं भरवाकर अभियान की गंभीरता का संदेश दिया।


इसके अलावा, जिलाधिकारी ने सभी बीएलओ को बीएलओ ऐप का एडवांस वर्जन डाउनलोड कर उसका नियमित उपयोग सुनिश्चित करने के निर्देश दिए और गणना प्रपत्र के वितरण व संकलन की अनलाइन प्रगति प्रतिदिन अपडेट करने को कहा। वर्ष २००३ की मतदाता सूची में दर्ज नामों का वर्तमान सूची से मिलान भी तेजी से पूरा करने के निर्देश दिए गए। जिलाधिकारी ने स्पष्ट किया कि एसआईआर अभियान का उद्देश्य मतदाता सूची को शुद्ध, सटीक और त्रुटिरहित बनाना है, ताकि कोई भी पात्र नागरिक मतदान के अधिकार से वंचित न रहे। निरीक्षण के दौरान तहसीलदार भूपेंद्र विक्रम सिंह, सुपरवाइजर और बीएलओ उपस्थित रहे।

सरकार के नीतिगत फैसले के तहत सभी बिजली

पेंशनर्स को लगवाना पड़ेगा स्मार्ट मीटर

लखनऊ। सरकार के नीतिगत फैसले के तहत सभी उपभोक्ताओं के परिसरों में स्मार्ट मीटर लगाने की मुहिम तेज हो गई है। इसके दायरे में बिजली विभाग के पेंशनर्स भी शामिल हैं। पेंशनर्स को मिलने वाली बिजली संबंधी सुविधाएं जारी रहेंगी, लेकिन उन्हें मीटर लगवाना होगा। ये बात बुधवार को विद्युत पेंशनर्स परिषद के वार्षिक अधिवेशन में पावर कॉर्पोरेशन के अध्यक्ष डॉ. आशीष कुमार गोयल ने कही। गांधी भवन सभागार में परिषद का ३७वां वार्षिक अधिवेशन आयोजित किया गया। इसमें गोयल मुख्य अतिथि के रूप में शामिल हुए। उन्होंने कहा कि करीब ७५ हजार सेवानिवृत्त कर्मियों के घरों में स्मार्ट मीटर लगाने की दिशा में सरकार के आदेश के अनुसार कार्रवाई की जा रही है। लखनऊ समेत जिलों में पेंशनर्स के घरों में मीटर लगाए गए हैं, लेकिन अभी संख्या कम है। उन्होंने

पेंशनर्स से इस मुहिम का विरोध न करने की अपील भी की। उन्होंने आश्वस्त किया कि पेंशनर्स के बिजली और मेडिकल बिलों के भुगतान में किसी प्रकार की बाधा नहीं आने दी जाएगी। पेंशनर्स की उचित समस्याओं का निवारण



प्राथमिकता पर किया जाता रहेगा। अधिवेशन में पावर कॉर्पोरेशन के प्रबंध निदेशक पंकज कुमार ने कहा कि परिषद के प्रमुख महासचिव कप्तान सिंह की ओर से सौंपे गए मांग पत्र पर जल्द ही बैठक कर समाधान पर चर्चा की जाएगी। कार्यक्रम के दौरान ८० वर्ष या उससे अधिक आयु के पेंशनर्स को

अंग वस्त्र और प्रतीक चिन्ह देकर सम्मानित किया गया। अधिवेशन के दौरान मेडिकल बिलों में की जा रही कटौती पर पेंशनर्स ने गहरी नाराजगी जताई। वक्ताओं ने गोरखपुर के पेंशनर जेई प्रशांत कुमार घोष का हवाला देते हुए बताया कि उनके पेसमेकर प्रत्यारोपण पर अस्पताल की ओर से करीब तीन लाख रुपये का बिल बनाया गया था। खंडीय कार्यालय ने जांच के बाद इसे घटाकर १.२२ लाख रुपये किया, जबकि पूर्वांचल निगम के एमडी ने केवल ८८ हजार रुपये का भुगतान किया। पेंशनर्स ने यह भी आरोप लगाया कि नोएडा के एक प्रतिष्ठित नेत्र अस्पताल को पावर कॉर्पोरेशन की पैनल सूची में शामिल नहीं किया जा रहा है, जबकि वहां आंखों का उच्चस्तरीय उपचार उपलब्ध है। उन्होंने इस मुद्दे पर तत्काल कार्रवाई करने की मांग की।

डीएम ने पुलिस अधीक्षक अर्पित विजयवर्गीय के साथ अभियोजन कार्यों की समीक्षा की

बाराबंकी। गुरुवार को कलेक्ट्रेट परिसर स्थित लोकसभागार में जिलाधिकारी शशांक त्रिपाठी ने पुलिस अधीक्षक अर्पित विजयवर्गीय के साथ अभियोजन कार्यों की समीक्षा की। बैठक के दौरान डीएम ने छह विशेष लोकअभियोजक एवं सहायक जिला शासकीय अधिवक्ताओं के समय पर विमुक्ति आख्या प्रस्तुत न करने पर उनका मानदेय रोकने और कारण बताओ नोटिस जारी करने के निर्देश दिए। जिलाधिकारी ने चार प्रकरणों में विवेचक की कमियों के कारण दोषमुक्त हुए वादों में संबंधित विवेचकों से स्पष्टीकरण लेने के निर्देश भी दिए। समीक्षा में बताया गया कि पॉक्सो एक्ट के तहत न्यायालय में अपने ही बयानों से मुकर जाने के कारण पांच वादों में वादी के खिलाफ कार्यवाही कर प्रकीर्ण वाद दर्ज कराए गए हैं। डीएम ने कहा कि गंभीर प्राकृति के मामलों में प्रभावी पैरवी की जाए और दोषियों को कड़ी से

कड़ी सजा दिलाई जाए ताकि अपराधियों को यह संदेश मिले कि अपराध करने पर कोई बच नहीं सकता। उन्होंने गवाहों की समय पर गवाही और दोषमुक्त



मामलों में नियमानुसार अपील सुनिश्चित करने के भी निर्देश दिए। जिलाधिकारी ने सभी अधिकारियों और शासकीय अधिवक्ताओं से कहा कि अभियोजन कार्य को गंभीरता से लें और अपने शासकीय कार्यों के साथ-साथ इसमें पूरी तत्परता दिखाएं। उनका कहना था कि समय पर न्याय मिलने से लोगों में न्याय की अवधारणा मजबूत होगी। बैठक में अभियोजन अधिकारी, शासकीय अधिवक्ता और संबंधित अधिकारी उपस्थित रहे।

कार की टक्कर लगने से स्कूटी सवार तीन लोगों की मौत

बुलंदशहर। उत्तर प्रदेश के बुलंदशहर जिले में एक कार की टक्कर लगने से स्कूटी सवार दंपति और उनकी छह साल की बेटी की मौत हो गई। पुलिस ने बृहस्पतिवार



को यह जानकारी दी। पुलिस ने बताया कि अगौता थाना क्षेत्र के नगला शेख गांव के रहने वाले अंसार (३४) अपनी पत्नी मुसाईदा (३०) और बेटी अरीशा (छह) के साथ स्कूटी से बुधवार रात अपने गांव लौट रहे थे। पुलिस के मुताबिक, रास्ते में

अगौता-सैदपुर मार्ग पर अज्ञात वाहन को बचाने के प्रयास में उनकी स्कूटी की अगौता की तरफ से आ रही एक कार से जोरदार टक्कर हो गई। पुलिस ने बताया कि इस हादसे में स्कूटी सवार पति-पत्नी और बेटी गंभीर रूप से घायल हो गए। एक अधिकारी ने बताया कि हादसे की सूचना पाकर मौके पर पहुंची पुलिस ने घायलों को सामुदायिक स्वास्थ्य केंद्र पहुंचाया, जहां से उनको जिला अस्पताल स्थानांतरित कर दिया गया। उन्होंने बताया कि जिला अस्पताल ले जाने पर चिकित्सकों ने तीनों को मृत घोषित कर दिया। थाना प्रभारी अतुल कुमार ने बताया कि शवों को पोस्टमार्टम के लिए भेज दिया गया।

सरधना हत्याकांड में दोषी छह लोगों को आजीवन कारावास

मेरठ। जिले की एक अदालत ने सरधना क्षेत्र में वर्ष २०२२ में हुए एक हत्याकांड के छह आरोपियों को दोषी ठहराते हुए बुधवार को आजीवन कारावास की सजा सुनायी। अपर जिला शासकीय अधिवक्ता नीरज सोम के अनुसार १७ अप्रैल २०२२ को सरधना थाना क्षेत्र के छबड़िया गांव के निवासी महिपाल सिंह ने थाने में शिकायत दर्ज कराई थी, जिसमें आरोप लगाया था कि सात आरोपियों ओमबीर, सतेन्द्र उर्फ पिन्दू, जितेन्द्र उर्फ पिका, अमनदीप उर्फ अंचित, सैन्दर कौर और प्रीती ने उस पर, उसके पुत्रों और परिवार के अन्य

सदस्यों पर धारदार हथियारों से हमला किया। सोम ने बताया कि शिकायत के आधार पर दर्ज प्राथमिकी में आरोप लगाया गया कि इस घटना में वादी का पुत्र संदीप गंभीर रूप से घायल हुआ था और इलाज के दौरान उसकी मृत्यु हो गई थी। इस मामले में हत्या समेत विभिन्न आरोपों में प्राथमिकी दर्ज की गई थी। उन्होंने बताया कि विशेष न्यायाधीश चन्द्र शेखर मिश्र की अदालत ने बुधवार को सभी छह आरोपियों को विभिन्न धाराओं में दोषी ठहराते हुए आजीवन कारावास की सजा सुनाई।

मोदी की तमिलनाडु यात्रा ने बढ़ाया BJP-AIADMK का आत्मविश्वास, DMK की मुश्किलें बढ़ीं

नई दिल्ली। तमिलनाडु में अगले वर्ष होने वाले विधानसभा चुनावों से ठीक पहले प्रधानमंत्री नरेंद्र मोदी की कोयम्बटूर यात्रा ने राज्य की राजनीति में अप्रत्याशित गर्मी भर दी है। मुख्यमंत्री एमके स्टालिन द्वारा एयरपोर्ट पर प्रधानमंत्री का स्वागत न करना और अपनी जगह एक मंत्री को भेजना, पहले ही संकेत दे चुका था कि यह यात्रा महज सरकारी कार्यक्रम नहीं बल्कि राजनीतिक संदेशों से भरी होगी। कोयम्बटूर में दक्षिण भारत नेचुरल फार्मिंग समिट, नौ करोड़ किसानों को पीएम-किसान की 29वीं किस्त का वितरण और 'बिहार की हवा तमिलनाडु तक आ चुकी है' जैसे राजनीतिक रूपकों ने भाजपा अन्नाद्रमुक गठबंधन के भीतर नई ऊर्जा भर दी है। साथ ही एक द्रमुक नेता की PM पर की गई 'दुष्ट' वाली टिप्पणी ने मुद्दों को और धारदार कर दिया। यह यात्रा स्पष्ट रूप से संकेत देती है कि आगामी तमिलनाडु विधानसभा चुनाव अब एकतरफा मुकाबला नहीं रहने वाला। देखा जाये तो तमिलनाडु का राजनीतिक माहौल लंबे समय से द्रमुक बनाम अन्नाद्रमुक के इर्द-गिर्द घूमता रहा है। लेकिन इस बार समीकरण बदल चुके हैं। हम आपको याद दिला दें कि लोकसभा चुनावों से पहले प्रधानमंत्री मोदी ने राज्य में अभूतपूर्व प्रचार किया था। हालांकि उस समय

एनडीए को अपेक्षित सफलता नहीं मिली थी लेकिन जो सामाजिक राजनीतिक आधार उन्होंने तैयार किया था, वही अब विधानसभा चुनावों में भाजपा और एनडीए के लिए निर्णायक पूँजी बन सकता है। भाजपा अकेले लड़ने के बजाय अब



अन्नाद्रमुक के साथ मिलकर मैदान में उतर रही है। अन्नाद्रमुक के पास अभी भी मजबूत वोट बैंक है और भाजपा के पास राष्ट्रीय नेतृत्व, संसाधन और मोदी की लोकप्रियता। यह संयोजन द्रमुक के लिए चुनौतीपूर्ण बनता जा रहा है। इसके साथ ही प्रधानमंत्री ने कोयम्बटूर के राजनीतिक सांस्कृतिक महत्व को रेखांकित करते हुए एक और प्रतीकात्मक लेकिन अत्यंत महत्वपूर्ण राजनीतिक संदेश दिया है। कोयम्बटूर के पूर्व सांसद और तमिल राजनीति की प्रतिष्ठित शख्सियत सी.पी. राधोष्णन को देश का उपराष्ट्रपति बनाकर एनडीए

ने राज्य के प्रति सम्मान और महत्वाकांक्षा दोनों का प्रदर्शन किया है। इससे न केवल भाजपा कार्यकर्ताओं का मनोबल बढ़ा है बल्कि यह तमिलनाडु के मतदाताओं को भी यह संकेत देता है कि दिल्ली अब तमिल नेतृत्व को राष्ट्रीय



भूमिकाओं में प्रमुखता दे रही है। हम आपको याद दिला दें कि DMK ने 2029 में सत्ता में लौटकर मजबूत पकड़ बनाई थी, लेकिन बीते महीनों में उसने कई राजनीतिक झटके खाए हैं चाहे वह परिवारवाद के आरोप हों, धार्मिक और सांस्कृतिक मुद्दों पर विवाद हो, या फिर कुछ नेताओं के विवादित बयान। प्रधानमंत्री की कोयम्बटूर यात्रा ठीक ऐसे समय हुई जब एक द्रमुक नेता की 'demon' टिप्पणी राष्ट्रीय स्तर पर विवाद बन चुकी थी। मोदी के इस दौर ने उस मुद्दे को और अधिक राजनीतिक ताप दिया। दूसरी ओर, द्रमुक नेतृत्व इस बात

को समझ रहा है कि सत्ताविरोधी लहर, प्रशासनिक कमियाँ और गठबंधन के भीतर बढ़ते द्वंद्व उसे कमजोर कर रहे हैं। स्टालिन का पीएम के स्वागत से दूरी बनाना उनकी राजनीतिक रणनीति का हिस्सा था, लेकिन इससे भाजपा को यह कहने का अवसर मिला कि द्रमुक सरकार राजनीतिक अहंकार में डूबी है और राज्य केंद्र संबंधों को नुकसान पहुंचा रही है। साथ ही प्रधानमंत्री का प्रोत्तिक खेती, जैविक कृषि और मिलेट्स की वैश्विक संभावनाओं पर जोर देना महज कृषि कार्यक्रम नहीं था। यह संदेश सीधे तमिलनाडु के ग्रामीण मतदाताओं को संबोधित था जो कि राज्य की राजनीति में सबसे निर्णायक भूमिका निभाते हैं। नौ करोड़ किसानों को PM-KISAN की किस्त जारी करना एक स्पष्ट राजनीतिक संकेत था कि एनडीए ग्रामीण कृषि वर्ग में अपनी उपस्थिति बढ़ाना चाहता है। मोदी ने तमिलनाडु की जल प्रबंधन परंपरा, कलिंगरायन नहर और कोयम्बटूर के टेक्सटाइल उद्योग की अहमियत का दोहराया। यह स्वर तमिलनाडु की सांस्कृतिक अस्मिता को सम्मान देता है, वही अस्मिता जिसके आधार पर द्रमुक लंबे समय से राजनीति करता आया है। भाजपा अपनी भाषा में तमिल गौरव को अपनाने की कोशिश कर रही है और इस यात्रा में यह रणनीति स्पष्ट दिखी। साथ ही अन्नाद्रमुक

और भाजपा का गठबंधन दो स्तरों पर महत्वपूर्ण है पहला, यह द्रमुक के विरुद्ध प्रभावी विपक्ष तैयार करता है दूसरा, यह भाजपा को उन इलाकों में प्रवेश देता है जहाँ वह अब तक सीमित उपस्थिति रखती थी। लोकसभा चुनावों में तमिलनाडु से भाजपा को सीटें नहीं मिलीं, लेकिन उसके वोट प्रतिशत में उल्लेखनीय वृद्धि हुई थी। यही वृद्धि विधानसभा चुनावों में सीटों में बदल सकती है विशेषकर तब जब अन्नाद्रमुक का कैडर और भाजपा का संगठन मिलकर काम कर रहे हों। बहरहाल, प्रधानमंत्री की कोयम्बटूर यात्रा ने साफ कर दिया है कि आगामी तमिलनाडु विधानसभा चुनाव केवल स्थानीय मुद्दों की लड़ाई नहीं होंगे। यह चुनाव द्रमुक के शासन मॉडल बनाम मोदी के विकास और राष्ट्रीय राजनीति के मॉडल का मुकाबला बनते जा रहे हैं। एनडीए का गठबंधन, क्षेत्रीय नेताओं को राष्ट्रीय महत्व, ग्रामीण कृषि मतदाताओं को आकर्षित करने की रणनीति और भाजपा का लगातार बढ़ता ग्राउंड नेटवर्क, ये सभी संकेत द्रमुक के लिए खतरे की घंटी हैं। कोयम्बटूर से उठी राजनीतिक हवा शायद उन हवाओं की शुरुआत है जो आगे तमिलनाडु के सत्ता समीकरण को बदल सकती हैं और लगता है कि प्रधानमंत्री ने स्थिति को भाँप लिया है।

अपराध करने वालों को चुकानी ही होगी कीमत : सीएम योगी

लखनऊ। मुख्यमंत्री योगी आदित्यनाथ ने कहा कि 2090 के बाद का नया उत्तर प्रदेश अपराध को कतई स्वीकार नहीं करता है। यदि किसी ने यहां अपराध करने की जुर्रत की तो उसे हर हाल में उसकी कीमत भी चुकानी होगी। वह दौर खत्म हो गया जब पीड़ित तड़पता, भटकता था और अपराधी मौज-मस्ती करते थे। अब प्रदेश सरकार ने जीरो टॉलरेंस की नीति के तहत साक्ष्य संकलन और फॉरेंसिक साइंस लैब्स (विधि विज्ञान प्रयोगशाला) के जरिए इसके प्रमाणन की ऐसी व्यवस्था सुनिश्चित कर दी है कि कोई भी अपराधी बच नहीं पाएगा। उन्होंने कहा कि आज प्रदेश सरकार की जीरो टॉलरेंस की नीति, वैज्ञानिक साक्ष्यों पर आधारित जांच और आधुनिक फॉरेंसिक साइंस लैब्स के जरिए ऐसी व्यवस्था विकसित हुई है कि अपराधी अब बच नहीं सकते। सटीक, त्वरित और पारदर्शी जांच के कारण पीड़ित को सहज, सुगम और समयबद्ध न्याय उपलब्ध हो रहा है। सीएम योगी मंगलवार को बी से ए क्लास में उच्चकृत क्षेत्रीय विधि विज्ञान

प्रयोगशाला (आरएफएसएल) गोरखपुर के नवीन उच्चकृत भवन के लोकार्पण समारोह को संबोधित कर रहे थे। छह मंजिला हाईटेक नवीन भवन के निर्माण पर 92.06 करोड़ रुपए की लागत आई है। उच्चकृत आरएफएसएल का फीता काटकर उद्घाटन करने और यहां की व्यवस्थाओं का निरीक्षण करने के बाद मुख्यमंत्री योगी आदित्यनाथ ने उपस्थित जनसमूह को संबोधित किया। उन्होंने फॉरेंसिक जांच की अत्याधुनिक सौगात के लिए पूर्वी उत्तर प्रदेश की जनता को बधाई देते हुए कहा कि आबादी के लिहाज से देश का सबसे बड़ा राज्य होने के बावजूद 2090 से पहले उत्तर प्रदेश में सिर्फ चार फॉरेंसिक साइंस लैब थीं। सरकार बनने के बाद यह तय किया गया कि कम से कम हर कमिश्नरी में एक फॉरेंसिक साइंस लैब होनी चाहिए। इससे आठ वर्षों में इनकी संख्या बढ़कर 92 हो गई है। छह लैब निर्माणाधीन हैं। जल्द ही सभी कमिश्नरी में फॉरेंसिक साइंस लैब होंगी। इन लैब्स में हर प्रकार की फॉरेंसिक जांच होगी जो साक्ष्य को प्रमाणित कर अपराधियों को

कठोर दंड दिलाने का आधार बनेगी। मुख्यमंत्री ने बताया कि कमिश्नरी स्तर पर फॉरेंसिक साइंस लैब स्थापित करने के साथ सरकार ने हर जिले में फॉरेंसिक साक्ष्य संकलन के लिए दो-दो मोबाइल वैन उपलब्ध कराए हैं। इससे कुछ ही घंटों में पुख्ता साक्ष्य संकलन हो जा रहा है और लैब में उसकी जांच के बाद पीड़ित को



सहज और सुगम न्याय मिल जाएगा। अब कोई भी अपराधी बच नहीं पाएगा। मुख्यमंत्री ने कहा कि 2090 के पहले साक्ष्य इकट्ठे होने पर भी अच्छी फॉरेंसिक साइंस लैब के अभाव में अपराधी बच जाते थे। उन्होंने कहा कि प्रधानमंत्री नरेंद्र मोदी के मार्गदर्शन में गत वर्ष जुलाई से तीन नए कानून (भारतीय न्याय संहिता 2023, भारतीय नागरिक सुरक्षा संहिता

2023 और भारतीय साक्ष्य संहिता 2023) लागू होने के बाद फॉरेंसिक साइंस लैब्स की उपयोगिता और बढ़ गई है। नए कानून में सात वर्ष से अधिक कारावास वाले अपराधों में फॉरेंसिक जांच को अनिवार्य कर दिया है। इन कानूनों के लागू होने से काफी पहले ही यूपी सरकार ने लैब्स स्थापित करने की तैयारी शुरू कर दी थी। सीएम योगी ने कहा कि फॉरेंसिक साइंस लैब्स से युवाओं के लिए नए रोजगार का सृजन भी होगा। इसके लिए सरकार ने लखनऊ में यूपी स्टेट इंस्टीट्यूट ऑफ फॉरेंसिक साइंस की स्थापना की है। यहां लैब टेक्नीशियन के लिए सर्टिफिकेट, लैब में साक्ष्य मिलान करने वालों के लिए डिप्लोमा और विशेषज्ञ के लिए डिग्री कोर्स शुरू किए गए हैं। फॉरेंसिक साइंस लैब्स नए समय में नए अपराधों को रोकने के लिए वैज्ञानिक साक्ष्य उपलब्ध कराने के प्रयासों का हिस्सा हैं। उन्होंने बताया कि अत्याधुनिक यूपी स्टेट इंस्टीट्यूट ऑफ फॉरेंसिक साइंस में एडवांस डीएनए डायग्नोस्टिक, एआई, ड्रोन, रोबोटिक लैब उपलब्ध है। यहां

नैनो से लेकर 80 किलो वजनी ड्रोन संचालित किए जा सकते हैं। सीएम योगी ने कहा कि गोरखपुर में अपग्रेडेड फॉरेंसिक साइंस लैब में सभी अत्याधुनिक सुविधाएं होंगी जो सटीक जांच करेंगी। यह लैब मॉडर्न पुलिस के लिए गेम चेंजर साबित होगी। त्वरित और पुख्ता जांच होने से लोगों को समय से सुसंगत न्याय मिलेगा। उन्होंने कहा कि फॉरेंसिक साइंस लैब अपराध और अपराधियों के प्रति जीरो टॉलरेंस नीति का ही हिस्सा है। मुख्यमंत्री ने कहा कि गोरखपुर की यह उच्चकृत लैब उन चुनिंदा संस्थानों में शामिल होगी जहां बैलेस्टिक, नार्कोटिक्स, सेरोल जी, साइबर फॉरेंसिक, डीएनए प्रोफाइलिंग, डायग्नोस्टिक विश्लेषण से लेकर सभी उन्नत फॉरेंसिक परीक्षण संभव होंगे। ऐसी क्षमता से पुलिस के कार्य में गति, पारदर्शिता और विश्वसनीयता बढ़ेगी। उन्होंने कहा कि सरकार का लक्ष्य साइबर फॉरेंसिक को वैश्विक मानक तक पहुंचाना है ताकि भविष्य में होने वाले हाईटेक अपराधों पर भी प्रभावी अंकुश लगाया जा सके।

SIR से होगी शहर में अवैध तरीके से बसे लोगों की पहचान, बाहर किये जाएंगे बांग्लादेशी और रोहिंग्या : महापौर सुषमा खर्कवाल

लखनऊ। शहर में अवैध रूप से झुग्गियां बनाकर रह रहे बांग्लादेशी और तथाकथित रोहिंग्या बाहर किए जाएंगे। सरकारी जमीनों पर अवैध कब्जा करके बसी झुग्गियों को हटाने के लिए अभियान चलाया जाएगा। नगर निगम और जिला प्रशासन इन बाहरियों पर सख्ती करने जा रहा है। एसआईआर से शहर में अवैध तरीके से बसे इन लोगों की पहचान की जाएगी। खुद को आसाम का निवासी बताने वाले इन लोगों के एनआरसी के पेपर भी चेक किए जाएंगे। महापौर सुषमा खर्कवाल ने शहर में अवैध झुग्गियों के खिलाफ चलाये गए अभियान का संज्ञान लेकर इन्हें जल्द से जल्द चिन्हित करके बाहर करने की बात कही है। उन्होंने नगर निगम में कार्यदाई संस्थाओं के माध्यम से काम कर रहे सफाईकर्मियों के दस्तावेज चेक

करने के लिए नगर निगम के जोनल सेनेटरी ऑफिसर को निर्देश दिए हैं। जिससे बांग्लादेशियों और तथाकथित रोहिंग्या की पहचान की जा सके। गौरतलब है कि वीआईपी कालोनियों के बीच बर्सी



अवैध झुग्गियां लोगों की सुरक्षा के लिए खतरा बनती जा रही हैं। इन झुग्गियों में बांग्लादेशी और तथाकथित रोहिंग्या भी हो सकते हैं। ये लोग कहां से आए हैं और कौन हैं यह पता नहीं। लेकिन इन बाहरियों ने आधार कार्ड और वोटर कार्ड तक बनवा लिए हैं और खुद को देश का नागरिक बताने से भी पीछे नहीं हटते। इनकी झुग्गियों में बिजली से लेकर पानी का

कनेक्शन और एसी तक लगे हैं। शहर में अवैध झुग्गियां रेल पटरियों के किनारे, सड़क किनारे फुटपाथ और सरकारी भूखंडों पर कब्जा करके बस गई हैं। ऐशबाग की रामनगर कालोनी में फुटपाथ और नाली के अलावा एलडीए की जमीन पर झुग्गी वालों का कब्जा है। नगर निगम इनसे फुटपाथ और एलडीए अपनी जमीन तक खाली नहीं करा पाया है। मड़ियांव में सीतापुर रोड की ओर जाने वाले रेलवे ओवरब्रिज के नीचे रेल पटरियों के किनारे बनीं अवैध झुग्गियों पर रेलवे से लेकर नगर निगम तक मेहरबान है। यही हाल रिंग रोड के किनारे विकास नगर के सेक्टर 92 में दिख जाएगा। यहां सरकारी भूखंड पर कब्जा करके लगभग 200 से अधिक झुग्गियां बस चुकी हैं। संबंधित विभाग दो बार इन्हें नोटिस देकर भी जमीन खाली नहीं करा पाया है।

दिल्ली ब्लास्ट के बाद एक्शन तेज, जांच के घेरे में अल-फलाह के 200 डॉक्टर-स्टाफ

नई दिल्ली। 90 नवंबर को लाल किले के पास एक कार में हुए विस्फोट के बाद अल-फलाह विश्वविद्यालय के 200 से ज्यादा डॉक्टर और कर्मचारी जांच एजेंसियों की जांच के घेरे में हैं। सुरक्षा एजेंसियाँ अल-फलाह विश्वविद्यालय में लगातार जांच कर रही हैं, जिससे विश्वविद्यालय के छात्रों और कर्मचारियों में चिंता बढ़ गई है। विश्वविद्यालय के कई कर्मचारी अपने सामान को गाड़ियों में भरकर गेट से बाहर निकलते देखे गए। विश्वविद्यालय के सूत्रों के अनुसार, वे छुट्टी लेकर अपने घर लौट रहे हैं। जांच एजेंसियाँ विस्फोट के बाद विश्वविद्यालय छोड़ने वाले लोगों की संख्या का पता लगा रही हैं और उनकी पहचान करने की कोशिश कर रही हैं। सूत्रों के अनुसार, उन्हें संदेह है कि इनमें से कई लोग आतंकवादियों से जुड़े थे। सूत्रों ने बताया कि कई लोगों

ने अपना मोबाइल डेटा डिलीट कर दिया है, जिसकी भी जांच की जाएगी। सूत्रों ने बताया कि पुलिस छात्रावासों और विश्वविद्यालय परिसर के बाहर रहने वाले छात्रों के कमरों की तलाशी ले रही है




और 9,000 से ज्यादा लोगों से पूछताछ की जा चुकी है। जांच एजेंसियों ने एक 35 वर्षीय महिला को हिरासत में लिया है, जिसने आत्मघाती हमलावर डॉ. उमर उन-नब को नूह की हिदायत क लोनी में एक कमरा किराए पर दिया था। यह आंगनवाड़ी कार्यकर्ता महिला दिल्ली बम धमाकों के बाद से फरार थी। घटना के बाद उसके

परिवार की भी जांच की जा रही है। सूत्रों ने बताया कि जांच एजेंसियों ने उमर के उनसे संबंधों का पता लगाने के लिए नूह में सात अन्य लोगों से भी पूछताछ की। आत्मघाती हमलावर ने नूह के किराए के कमरे में रहते हुए कई मोबाइल फोन का इस्तेमाल किया था। लाल किला मेट्रो स्टेशन के पास हुए विस्फोट के बाद अल-फलाह मेडिकल कॉलेज के आतंकवाद से संबंध उजागर होने के बाद से, इस अस्पताल में मरीजों की संख्या में भी कमी आई है। अस्पताल के सूत्रों के अनुसार, पहले अस्पताल के बाह्य रोगी विभाग में प्रतिदिन लगभग 200 मरीज आते थे, जो अब घटकर 900 से भी कम रह गए हैं। जांच एजेंसियां घ्यह पता लगाने की कोशिश कर रही हैं कि क्या विश्वविद्यालय के अंदर कोई हैंडलर मौजूद था, क्योंकि उमर को संस्थान में 'विशेष सुविधा' मिलती थी।

राम माधवानी की स्परिचुअल एक्शन थ्रिलर में न देखे गए अवतार में दिखाई देंगे टाइगर श्रॉफ

मुंबई। बॉलीवुड के एशन स्टार टाइगर श्राफ निर्देशक राम माधवानी की स्परिचुअल एक्शन थ्रिलर में काम करते नजर आ सकते हैं। बॉलीवुड में चर्चा है कि टाइगर श्राफ फिल्म नीरजा के निर्देशक राम माधवानी और निर्माता महावीर जैन की स्परिचुअल एक्शन थ्रिलर में लीड रोल में नजर आएंगे। कहा जा रहा है कि टाइगर श्राफ इस

फिल्म में बिल्कुल नए, कभी न देखे गए अवतार में दिखाई देंगे।




ऑनलाइन फिल्म स्ट्रीमिंग सेवाएं राम माधवानी द्वारा निर्देशित और

महावीर जैन फिल्म्स व राम माधवानी फिल्म्स द्वारा निर्मित यह एक स्परिचुअल एक्शन थ्रिलर है, जो भारतीय सिनेमा में पहले कभी नहीं देखा गया। कहा जा रहा है कि टाइगर श्राफ इस फिल्म के लिये काफी तैयारी करेंगे। इस फिल्म की शूटिंग 2026 में शुरू हो सकती है। टाइगर श्राफ इस फिल्म को लेकर बेहद उत्साहित हैं।

छापेमारी के दौरान कोडिन युक्त प्रतिबंधित कफ सिरप की ९३ हजार शीशियां बरामद


वाराणसी। वाराणसी के रोहनिया क्षेत्र में स्थित एक गोदाम में बुधवार को छापेमारी के दौरान लगभग दो करोड़ रुपये मूल्य के



कोडिन युक्त प्रतिबंधित कफ सिरप की ९३ हजार शीशियां बरामद की हैं। पुलिस उपायुक्त (वरुणा जोन) प्रमोद कुमार ने बताया कि प्राप्त सूचना के आधार पर पुलिस टीम ने भदवर इलाके में छापेमारी के

सोनम कपूर ने मदर लिखकर किया दूसरी प्रेग्नेंसी का ऐलान

मुम्बई। बॉलीवुड की फैशन आइकन सोनम कपूर ने अपने दूसरे बच्चे की घोषणा के साथ एक बार फिर सबका ध्यान अपनी ओर खींच लिया है। एक्ट्रेस ने अपने सिग्नेचर स्टाइल में, अपने सोशल मीडिया प्लेटफॉर्म पर एक बेहद खूबसूरत और सिंपल पोस्ट साझा करते हुए



अपनी प्रेग्नेंसी की खबर दी। साझा की गई तस्वीरों में सोनम कपूर बेहद फैशनेबल और विंटेज से प्रेरित हॉट पिक सूट में अपना बेबी बंप बहुत खूबसूरती से दिखा रही हैं। इन शानदार तस्वीरों के कैप्शन में उन्होंने केवल 'मदर (Mother)' लिखा है। यह आउटफिट दिवंगत प्रिंसेस डायना को एक श्रद्धांजलि के तौर पर देखा जा रहा है। सोनम कपूर के पति आनंद आहूजा ने इस घोषणा पर अपने पुराने मशहूर रिएक्शन 'डबल ट्रबल' को दोहराया। मई 2019 में शादी करने वाले इस कपल के पहले बच्चे, बेटे वायु का जन्म अगस्त 2022 में हुआ था। इस घोषणा ने उन सभी अटकलों पर विराम लगा दिया है जो पिछले कुछ समय से कपल के करीबी दोस्तों, परिवार और फैंस के बीच चल रही थीं। सोनम और आनंद का यह पोस्ट उनके फैंस के बीच खुशी की लहर लेकर आया है।

दौरान यह बरामदगी की। इस सिरप का इस्तेमाल नशे के लिए किया जाता है। कुमार ने बताया कि एक व्यक्ति को हिरासत में लेकर पूछताछ की जा रही है। गोदाम के मालिक महेश सिंह को पकड़ने के लिए टीम बनाई गई है। इसके अलावा औषधि विभाग और एएनटीएफ की टीम को भी बुलाया गया है। उन्होंने बताया कि बरामद उत्पाद में दो ब्रांड के कफ सिरप की बोतलें हैं और दोनों ब्रांड में कोडिन की मात्रा है। कुमार ने बताया कि बरामद किए गए कफ सिरप की खेप गाजिबाद से चंदौली ले जाई जानी थी।

हमारे अन्य प्रतिनिधि

lat; cktibz

l hrki g

eks9935160370

प्रियंका त्रिपाठी

नई दिल्ली

विधिक सलाहकार

l jsk ukjk; .k feJ

क्षेत्रीय सम्पादक

l kjhk dpekj] fcgkj

eks09386075289

मो० अरशद

C; jks phQ

eऊ

स्वात्वाधिकारी, प्रकाशक, मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन

भातखण्डे संगीत

महाविद्यालय के पीछे,

कैसरबाग लखनऊ से

छपवाकर एमआईजी

2/379 रश्मिखंड

शारदानगर आशियाना

लखनऊ उ0प्र0 से

प्रकाशित।

आर.एन.आई

UPHIN/2010/32566

सम्पादक

आरती पाण्डेय

मो.9415087228

9889745884. 9807059191.

9026560178

Email-

adbhutsamachar

@yahoo.in

adbhut_samachar

@rediffmail.com

सभी विवादों का न्यायक्षेत्र लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक